

eul_wid: udm-ai

Πορφύριος ὁ Τύριος · Porphyry of Tyre

Book I of Homeric Questions Version X

Ἰλιακῶν προβλημάτων βιβλίον α (ἔκδοσις X)

Period: Ὀψιμαρχαία Late Antique
Dialect: Κοινή φιλοσοφική Philosophical Koine
Domain: Φιλοσοφία [Philosophy](#)
Format: Πραγματεία Treatise
Affiliation: [Neoplatonist](#)

- 3 (3) Ἐμπορο ς: ἄλλοτρίας νηὸς ἐπιβάτης μὴ ἔχων ἰδίαν ναῦν, ὥς καὶ ἀλλαχοῦ «ἔμπορος εἰλήλουθας / νηὸς ἐπ' ἄλλοτρίας». οὐ γὰρ κατὰ συνήθειαν τέτακται παρ' Ὀμήρῳ, ἀλλ' ἐπὶ τῶν ἐπ' ἄλλοτρίας νηὸς παρόντων, οὕσπερ συνήθως ἐπιβάτας νῦν λέγομεν. ὅπερ γὰρ παρὰ τῷ ποιητῇ τῶν ἐπὶ τοῖς ἄρμασιν οἱ μὲν μαχόμενοι «παραβάται», οἱ δὲ τὰς ἡνίας ἔχοντες «ἡνίοχοι», τοῦτο ἐπὶ τῶν ἐν τριήρεσιν οἱ ἐπιβάται καὶ ἐπίκωποι παρὰ τοῖς Ἀττικοῖς. ἐπίκωποι δὲ οἱ τὰς κώπας ἔχοντες καὶ τὰ πηδάλια. Οὐ μέντοι ὁ «ἔμπορος» ἀπὸ τοῦ πορίζειν πεποιήται παρ' Ὀμήρῳ, ἀλλ' ἀπὸ τοῦ πόρου, τουτέστι τῆς πορείας.
- 4 (3) τὸν δὲ πόρον κυρίως ἐπὶ τοῦ ὕδατος τάττει, λέγων· «πόρους ἀλὸς ἐξερεείνων» καὶ τὸ «Θρύον Ἀλφειοῖο πόρον» καὶ «ἀλλ' ὅτε δὴ πόρον ἴξον ἐϋρρεῖος ποταμοῖο», τὴν δι' ὑγροῦ διάβασιν. ὥς οὖν τὸ μὴ ἐν ἰδίῳ οἴκῳ γαμεῖν ἀλλ' ἐν ἄλλοτρίῳ ἐγγαμεῖν λέγουσιν, οὕτως τὸ ἐπ' ἄλλοτρίας νηὸς τὸν πλοῦν ποιεῖσθαι [καὶ] ἐμπορεύεσθαι. καλεῖται «ἔμπορος» ὁ τοιοῦτος. Οὐ γὰρ νηὸς ἐπήβολο ς: Ἀττικὴν εἶναι τὴν λέξιν φησὶν ὁ Πορφύριος· δηλοῖ δὲ τὸν ἐπιτυχῆ, ἀπὸ τοῦ βάλλειν, τουτέστι τοῦ σκοποῦ τυγχάνειν, ἐξ οὗ καὶ τὸ «σὺ δ' ἐνὶ φρεσὶ βάλεο σῆσι», τουτέστιν ἐπιτυχῶς λάμβανε.
- 5 (3) καὶ ἡ βουλή δὲ οἰονεῖ βολή τις οὔσα, ὅθεν ἔφη· «σῆ δ' ἥλω βουλῇ πόλις Πριάμοιο ἄνακτος», ὥς εἰ ἔφη· τοῖς σοῖς ὅπλοις ἢ τοῖς σοῖς τόξοις ἢ βέλεσιν. λύσεις ἐντεῦθεν καὶ τὸ «ἡ δὲ Φεράς ἐπέβαλεν ἐπειγομένη Διὸς οὐρῳ»· μετῆκται γὰρ ἀπὸ τῶν πόρρῳ τὴν ἐπιβολὴν ποιουμένων· ἡ ναῦς οὖν ἐπιβολὴν ἐποιεῖτο ὥστε τυχεῖν τῶν Φερῶν.
- 6 (3) χρῶνται δὲ ταύτῃ τῇ λέξει καὶ οἱ μεθ' Ὀμηρον· Ἀρχιππος· «νῦν δ' ὥς ἐγενόμην χρημάτων ἐπήβολος», ἀντὶ τοῦ ἐπιτυχῆς καὶ κύριος.
- 7 (3) τί οὖν αἱ λέξεις σημαίνουνσι δεδήλωται. Τὸ δὲ «ὥς νύ που ὕμιν εἰσατο κέρδιον εἶναι» σὺν βαρύτητι εἴρηται, λέγοντος τοῦ Τηλεμάχου ὅτι· ἐν ἄλλοτρίῃ πλευσσοῦμαι νηί· οὐ γὰρ εἰμι, φησὶν, ἐπιτυχῆς ἰδίας νεὼς οὐδὲ κέκτημαι ἰδίους ἐρέτας· τοῦτο γὰρ ὑμῖν ὠφελιμώτατον εἶναι ἐφάνη, τουτέστι τὸ ἐμὲ μὴ ἔχειν ἰδίαν ναῦν ἀλλ' ἔμπορον πλεῖν· ἀναφέρει δὲ εἰς ἐκεῖνο, ὅτι εἰς πενίαν αὐτὸν κατέστησαν. προεῖπε γάρ· «Ἀντίνο', οὐ πως ἔστιν ὑπερφιάλοισι μεθ' ὑμῖν / δαίνυσθαί τ' ἀκέοντα καὶ εὐφραίνεσθαι ἔκκλον. / ἢ οὐχ ἄλις, ὥς τὸ πρόσθεν ἐκέριτε πολλὰ καὶ ἐσθλὰ / κτήματ' ἐμά, μνηστῆρες, ἐγὼ δ' ἔτι νήπιος ἦα;» ἔστιν οὖν δυνάμει τὸ νόημα· ἀντὶ τοῦ ναυκλήρου δι' ὑμᾶς ἐπιβάτης γέγονα τοὺς κατηναλωκότας μου τὸν πλοῦτον.

- 8 (3) Τοῦ ποιητοῦ πολλάκις ἐπισημαινομένου περὶ τῶν πυρῶν, ἃς οἱ Τρῶες ἐποιοῦντο ἐκ τῆς τοιαύτης τοῦ Ἑκτορος παραγγελίας· «ἐπὶ δὲ ξύλα πολλὰ λέγεσθε /, ὥς κεν παννύχιοι μέσφ' ἠοῦς ἠριγενεῖς / καίωμεν πυρὰ πολλὰ, σέλας δ' εἰς οὐρανὸν ἵκη», καὶ πάλιν· «ἐγγὺς γὰρ νηῶν καὶ τείχεος αὖλιν ἔθεντο / <Τρῶες> ὑπέρθυμοι τηλεκλειτοὶ τ' ἐπίκουροι, / κειάμενοι πυρὰ πολλὰ κατὰ στρατόν», καὶ πάλιν· «ἦτοι ὅτ' ἐς πεδίον τὸ Τρωϊκὸν ἀθρήσειε, / θαύμαζε πυρὰ πολλὰ τὰ καίετο Ἰλίοθι πρό», εἰκότως ἀσαφέστατόν ἐστι τὸ τοῦ Δόλωνος, ὅτι ἐρωτηθεὶς «πῶς δ' αἱ τῶν ἄλλων Τρώων φυλακαὶ τε καὶ εὐναί;» ἀποκρίνεται· «φυλακὰς δ' ἃς εἴρεαι, ἥρως, / οὐ τις κεκριμένη ρύεται στρατὸν οὐδὲ φυλάσσει / ὅσαι μὲν Τρώων πυρὸς ἐσχάrai, οἷσιν ἀνάγκη / οἷ τ' ἐγρηγόρθαι φυλασσέμεναί τε κέλονται / ἀλλήλοις».
- 9 (3) τί γὰρ βούλεται τὸ «ὅσαι μὲν Τρώων πυρὸς ἐσχάrai», προδεδηλωμένου ὅτι πολλὰς πυρὰς ἔκαιον; ὁ ἀποροῦντας οὐκ ἔστι ῥαδίως συνιδεῖν. λύοντες οὖν ἐλέγομεν ἡμεῖς ὅτι τῶν ἐν πεδίῳ πυρῶν νῦν οὐ ποιεῖσθαι τὸν λόγον ἀλλὰ βούλεσθαι εἰπεῖν ὥς ὅσοι Τρῶες αὐθιγενεῖς καὶ οὐ ξένοι ἀλλ' ἐστὶν ἔχοντες, ὅπερ ἐν ἄλλοις περὶ τῶν αὐτῶν λέγει· «Τρῶας μὲν λέξασθαι ἐφέστιοι ὅσοι ἔασι», τουτέστιν ὅσοι πῦρ τε καὶ ἐστίας ἔχοντες, ὥς καὶ ἐν ἄλλοις· «ἦλθε μὲν αὐτὸς ζωὸς ἐφέστιος», τουτέστιν εἰς τὴν αὐτοῦ ἐστία· ἐστία γὰρ ὁ οἶκος· ὁ γὰρ εἶπεν· «ἦλθε μὲν αὐτὸς ἐφέστιος», μεταλαβὼν ἔφη· «ἦλθ' Ὀδυσσεὺς καὶ οἶκον ἰκάνετο».
- 10 (3) καὶ πάλιν ἀντὶ τοῦ οἶκος· «ἐστὶ τ' Ὀδυσῆος ἀμύμονος, ἣν ἀφικάνω». ὁ οὖν κεκτημένος οἰκίαν ἐφέστιος· ὁ δὲ ἄπολις καὶ φυγὰς «ἀφρήτωρ ἀθέμιστος ἀνέστιός ἐστιν ἐκεῖνος». καὶ ἐπὶ τοῦ εἰς ἀλλοτρίαν οἰκίαν ἐνοικοῦντος «ἀλλ' ἐμὲ τὸν δύστηνον ἐφέστιον ἦγαγε δαίμων». τὸ οὖν «ὅσαι μὲν Τρώων πυρὸς ἐσχάrai» δηλοῖ ὅσαι Τρώων ἐστίαι, ἐξ οὗ ὅσοι Τρώων ἐφέστιοι καὶ πολῖται καὶ ἐστιούχῳ Διὶ θύουσιν—ὥσπερ καὶ ὁ Φῆμιος «Διὸς μεγάλου ποτὶ βωμὸν / ἐρκείου» καταφεύγει, ᾧ δηλονότι κατὰ πᾶσαν τὴν ἡμέραν ἔθυσον—.
- 11 (3) ὅτι γὰρ τοὺς πολίτας εἶπε μὴ λείπειν ἐνταῦθα τὰς <φυλακὰς> διὰ τοῦ «πυρὸς ἐσχάrai», δηλοῖ τὰ ἐπαγόμενα· «οἷσιν ἀνάγκη / οἷ τ' ἐγρηγόρθαι φυλασσέμεναί τε κέλονται / ἀλλήλοις· ἀτὰρ αὐτὲ πολύκλειτοὶ ἐπίκουροι / εὐδουσι· Τρωσὶ γὰρ ἐπιτροπέουσι φυλάσσειν». ἐκ τούτων λύσεις καὶ τὸ περὶ τῶν Φαιάκων εἰρημένον· «πᾶσι γὰρ ἐπίστιόν ἐστιν ἐκάστω»· λέγει γὰρ· οὐδεὶς ξένος ἐστίν, ἀλλὰ πάντες πολῖται καὶ ἐφέστιοι πῦρ ἔχοντες.
- 12 (3) διὰ δὲ ψιλοῦ ἐξηγήνεται, ὥς τὸ δέχεσθαι δέκεσθαι καὶ οὐχὶ οὐκί. Οὐκ οἶδ' ὅθεν τῶν γραμματικῶν τινες τὸ «αἰόλον» ἐπὶ τοῦ ποικίλου παρ' Ὀμήρῳ ἀκούειν ἀξιοῦσιν· οὕτω γοῦν τὸ «αἰολοπώλους» ἀποδιδόασιν καὶ «πόδας αἰόλος ἵππος» καὶ τὸ «αἰόλον ὄφιν». οὐκ ἔστι δὲ οὕτως ἀλλὰ σημαίνει τὸν ταχύ, γενόμενον ἀπὸ τῆς ἀέλλης, ἥτις ἀπὸ τοῦ ἄειν καὶ τοῦ εἰλεῖν πεποιήται, ὥς αὐτὸς ἐξηγήσατο εἰπὼν· «ὄν περ ἄελλαι / χειμέρια εἰλέωσιν», τουτέστιν εἰλῶσιν, ὥς καὶ ἐπὶ τοῦ Βορέου ἔφη· «εἴλει γὰρ Βορέης ἄνεμος».
- 13 (3) ἡ μὲν οὖν ἄελλα ἀπὸ τοῦ ἄειν καὶ εἰλεῖν πεποιήται, ἡ δὲ θύελλα ἀπὸ τοῦ θύειν καὶ εἰλεῖν, θύειν δὲ τὸ σφοδρῶς καὶ ἀκαθέκτως ὀρμᾶν δίκην μαινομένων· «ἦ γὰρ ὁ γ' ὀλοῆσι φρεσὶ θύει» καὶ «θῦνε διὰ προμάχων», ὅθεν καὶ Θυάδες αἱ Βάκχαι. ὥς οὖν «ἀελλόπος» Ἴρις λέγεται, ἣν μεταλαβὼν «ποδήνεμον» προσηγόρευσε (καὶ τὰς ἀέλλας εἰς τοὺς ἀνέμους μεταλαμβάνει), οὕτως τὸν ποδώκη ἵππον μεταλαμβάνων «πόδας αἰόλος ἵππος» ἔφη καὶ ὥσπερ εἰπὼν «ἀργίποδας κύνας» κατὰ περίληψιν ἀλλαχοῦ ἔφη «καὶ κύνας ἀργούς», οὕτω τοὺς πόδας αἰόλους ἵππους κατὰ περίληψιν «αἰολοπώλους» εἶπε.
- 14 (3) καὶ «αἰόλαι» οὖν «εὐλαι» ἀπὸ τοῦ ταχέως εἰλεῖσθαι εἴρηνται καὶ «σφῆκες μέσον αἰόλοι» οἱ κατὰ μέσον συνεχῶς κινούμενοι καὶ εἰλούμενοι. καὶ «κορυθαίολος» οὖν ὁ συνεχῶς κινῶν τὴν κόρυθα, ὃ μεταποιῶν ἐπὶ τοῦ Ἄρεος ἔφη· «ἴσος Ἐνυαλίῳ κορυθαίικι». λύσεις δ' ἐντεῦθεν καὶ τὸ «ὥς δ' ὅτε γαστέρ' ἀνὴρ πολέος πυρὸς αἰθομένοιο, / ἐμπλείην κνίσσης τε καὶ αἵματος, ἔνθα καὶ

ἔνθα / αἰόλλη»· δηλοῖ οὖν τὸ εἰλεῖν καὶ συνεχῶς στρέφειν. ἐκ δὲ τοῦ «κορυθαῖκι» λύσεις τὸ «Δωριέες τε τριχάϊκες», οἱ συνεχῶς τὰς τρίχας διὰ τὸ δραστικὸν κινεῦντες· καρηκομώντες γὰρ εἴρηνται οἱ Ἀχαιοί.

- 15 (3) Οὐ δεῖ δυσχεραίνειν, εἰ τῶν νῦν παιδευτῶν τοὺς πολλοὺς λανθάνει τινὰ τῶν Ὀμηρικῶν, ὅπου καὶ τὸν δοκοῦντα εἶναι ἀκριβέστατον καὶ πολυγράμματον Καλλίμαχον ἔλαθεν ἢ διαφορὰ τῆς ἀρματροχίας, ἣν ἔχει πρὸς τὴν χωρὶς τοῦ ρ λεγομένην ἀματροχίαν. ἔστι δὲ ἀματροχία τὸ ἅμα τρέχειν καὶ μὴ ἀπολείπεσθαι, οἷον ὁμοδρομία τις οὔσα· τρόχους γὰρ τοὺς δρόμους ἔλεγον. ἀρματροχία δὲ τῶν τροχῶν τὸ ἵχνος. ἄμφω δὲ παρ' Ὀμήρῳ κεῖται, τὰς δυνάμεις αὐτοῦ τοῦ ποιητοῦ ἐξηγησαμένου. ὅτι γὰρ τὸ ἅμα τρέχειν δηλοῖ ἢ ἀματροχία, παρίστησιν ἐπὶ τοῦ Μενελάου λέγων «τῇ ῥ' εἶχε Μενέλαος ἀματροχίας ἀλεείνων»· ὑπελείπετο γὰρ διὰ τὸν ῥωχμὸν τῆς γῆς καὶ τὴν ῥῆξιν τὴν συνέμπτωσιν τοῦ δρόμου φυλαττόμενος.
- 16 (3) τοῦτο γὰρ μεταλαβὼν ἐν ἄλλοις ἐξηγήσατο εἰπὼν «αἰὲν ὁμοστικαίει». καὶ ἐπὶ τοῦ Εὐμαίου δὲ ἐχομένου τῆς τροφοῦ καὶ συμβαδίζοντος μετὰ δρόμου αὐτῇ φησι «παῖδα γὰρ ἀνδρὸς ἔῃος ἐνὶ μεγάροις ἀτιτάλλω, / κερδαλέον δὴ τοῖον, ἀματροχόωντα θύραζε», τουτέστιν ἤδη μοι ἔξω συντρέχειν δυνάμενον καὶ βάδην σὺν ἐμοὶ πορευόμενον, οὐκ ἐπικολπίδιον· «ἢ δέ με χειρὸς ἐλοῦσα δόμων ἐξῆγε θύραζε». ἀματροχία μὲν οὖν οὕτως μετὰ δὲ τοῦ ρ ἀρματροχία ὅτι τὸ ἀπὸ τῶν τροχῶν δηλοῖ, αὐτὸς πάλιν παρίστησι λέγων· «οὐδέ τι πολλὴ / γίνετ' ἐπισσώτρων ἀρματροχίη κατόπισθεν / ἐν λεπτῇ κονίῃ» διὰ γὰρ τὸ λεπτὸν καὶ ὀλίγον τῆς κόνεως μὴ πολὺ γίνεσθαι τὸ τῶν ἐπισσώτρων ἵχνος φησίν.
- 17 (3) ἐξηγήσατο δὲ πῶς γίνεται ἵχνος, ὅτι λειπόμενον ὀπίσω τοῦ ἱεμένου εἰς τὸ ἔμπροσθεν. ἀγνοήσας δὲ ταῦτα ὁ Καλλίμαχος φησιν· «ἀλλὰ θεόντων / ὥς ἀνέμων οὐδεὶς εἶδεν ἀματροχίας». βούλεται μὲν γὰρ εἰπεῖν ὥς οὐδεὶς εἶδεν ἵχνος διὰ τὸ θεῖν ὥς ἀνέμους· ἀματροχία δὲ οὐ δηλοῦσι τὰ ἵχνη τῶν θεόντων ἀρμάτων, ἀλλ' αἱ μετὰ τοῦ ρ λεγόμεναι ἀρματροχίαι. Νῦν [i.
- 18 (3) e. in v. I 4: cf. app. crit.] δοκεῖ πρὸς μηδεμίαν χρεῖαν δυοῖν ἀνέμων εἰκόνα παραλαμβάνειν. εἰ γὰρ αὐξήσεως ἔνεκα, ἔδει τοὺς τέσσαρας, ὥς ἐν ἄλλοις· «σὺν δ' Εὐρὸς τε Νότος τ' ἔπεσον Ζέφυρός τε δυσαῆς / καὶ Βορέης αἰθρηγενέτης, μέγα κύμα κυλίνδων». λυεῖ δὲ τὴν ἀπορίαν αὐτός, ὥς καὶ Ἀπολλώνιος ὁ τοῦ Μόλωνος παρέστησε. δύο γὰρ πάθεσι χειμαζομένους ποιήσας τοὺς Ἀχαιοὺς, φόβῳ μὲν ἐφ' οἷς εἴρηκε «θεσπεσίη ἔχε φύζα, φόβου κρυόεντος ἐταίρη», λύπῃ δὲ ἐν οἷς ἐπάγει «πένθει δ' ἀτλήτῳ βεβολήατο πάντες ἄριστοι»—δεδίασι γὰρ τὰ μέλλοντα, βαρέως δὲ φέρουσι τὰ γεγονότα οἱ ἄριστοι—, δύο οὖν πάθεσι συνεχόμενους εἰπὼν τοὺς Ἕλληνας, προσηκόντως ἀπεικάζει πελάγει δυοὶ πνεύμασιν ἐξεγειρομένῳ.
- 19 (3) τὸ «θεσπεσίη» δ' «ἔχε φύζα» δηλοῖ τὸν οὐ προσγενόμενον αὐτοῖς διὰ δειλίαν φόβον, ἀλλ' ἐκ βουλήσεως θεῶν, ὥς που καὶ ἐν ἄλλοις αὐτὸς ἀντέθηκεν εἰπὼν· «γνώσεαι δ' εἰ καὶ θεσπεσίη πόλιν οὐκ ἀλαπάξεις / ἢ ἀνδρῶν κακότητι καὶ ἀφραδίῃ πολέμοιο», τουτέστι θεῖα βουλήσει καὶ οὐ συμφύτῳ κακίᾳ. εἰ δὲ καὶ ἐπίθετον ἄλλων τὸ τῆς θεσπεσίας, ὥς τὸ «θεσπέσιον πλοῦτον» καὶ «θεσπεσίη φύζα», ἐκ κοινοῦ ἔσται ἢ κακότης· γνώση πότερον θεσπεσίη κακότητι ἢ ἀνδρῶν κακότητι· δηλοῦται οὕτως ἢ θεία.
- 20 (3) [φύζα δὲ ἐστὶν ἢ φυγή. φόβου δὲ φίλη λέγεται, ὅτι ὁ φοβούμενος τὴν φυγὴν προσεταιρίζεται]. καὶ τὸ μὲν «βεβολήατο» τὴν βούλησιν βεβλάφθαι δηλοῖ, τὸ δὲ βεβλησθαι δηλοῖ τὸ σῶμα. Ἐπεὶ παραβολῆς ἐμνήσθημεν, σκέψαι τὴν τοῦ ποιητοῦ ἐν ταύτῃ χρῆσιν. ἐπὶ γὰρ τοῦ Ἀγαμέμνονος τρωθέντος χρησάμενος τῇ παραβολῇ ταύτῃ· «ὥς δ' ὅταν ὠδίνουσας ἔχη βέλος ὃζὺ γυναιῖκα» καὶ ἀνταποδόσει· «ὥς ὃξεῖ ὀδύναι δῦνον μένος Ἀτρεΐδαο», ἐπὶ τοῦ Κύκλωπος δυνάμει τὰ τῆς παραβολῆς μεταφέρων χρῆται, ἐν οἷς λέγει· «Κύκλωψ δὲ στενάχων τε καὶ ὠδίνων ὀδύνησιν»· ἔστι δὲ τῆς παραβολῆς τὸ «ὠδίνων», τῆς δ' ἀνταποδόσεως τὸ «ὀδύνησι».

- 21 (3) πάλιν δὲ εἰπὼν ἐπὶ τῆς τοῦ Ἑκτορος κατὰ τῶν Ἑλλήνων ὁρμῆς «ὀλοοίτροχος ὥς ἀπὸ πέτρης, / ὃν τε κατὰ στεφάνης ποταμὸς χειμάρρους ὥσει», κατὰ τὴν αὐτὴν φαντασίαν πεποίηκε περὶ αὐτοῦ λέγοντα τὸν Διομήδην· «νῶϊν δὴ τόδε πῆμα κυλίνδεται ὄβριμος Ἑκτωρ»· ὁ δὲ ὄβριμος οἰκεῖος ἀψύχῳ ὁρμῇ· οὐ γὰρ «θρασὺν» ἔφη οὐδὲ «κορυθαίολον», οἷς ἰδίους αὐτὸν προσαγορεύειν εἴωθε. πάλιν ἐπὶ τ' οὐ¹ Νέστορος σκεπτομένου ποῖ τράπηται «ἢ μεθ' ὅμιλον ἴοι Δαναῶν ταχυπῶλων, / ἢ μετ' Ἀτρεΐδην Ἀγαμέμνονα», ὅλην τὴν παραβολὴν διεξελθὼν «ὥς δ' ὅτε πορφύρῃ πέλαγος μέγα κύματι κωφῶ / ὁσσόμενον λιγέων ἀνέμων λαιψηρὰ κέλευθα / αὐτως, οὐδ' ἄρα τε προκυλίνδεται οὐδετέρωσιν, / πρὶν τινα καταβήμεναι ἐκ Διὸς οὐρον», εἶτα ἐπ' Ἀγήνορος προτραπέντος μὲν ὑπὸ Ἀπόλλωνος ὑποστῆναι Ἀχιλλέα, ὅμως δὲ τὴν θεάν αὐτοῦ καταπλαγέντος, ἠρκέσθη τῷ ὀνόματι· «πολλὰ δέ οἱ κραδίη πόρφυρε κiónτι».
- 22 (3) πάλιν τε εἰπὼν ἐπὶ τῆς Ἥρας· «ὥς δ' ὅταν αἵξῃ νόος ἀνέρος, ὅστ' ἐπὶ πολλὴν / γαῖαν ἐληλουθῶς φρεσὶ πευκαλίμῃσι νοήσῃ / ἔνθα ἴῃ ἢ ἔνθα, μενοινήσειέ τε πολλά, / ὥς κραιπνῶς μεμαυῖα διέπτατο πότνια Ἥρη», καὶ ἀπὸ μὲν τοῦ νοῦ ποιήσας παραβολήν, ἀπὸ δὲ τοῦ πέτεσθαι ἀποδοῦς τὴν ἀνταπόδοσιν, συντέμνων τὰ αὐτὰ ἐν ἄλλοις φησίν· «ὥσει πτερὸν ἢ ἐνόημα». θαυμαστὸν δὲ αὐτῷ κάκεινο· ἐκ μεταφορᾶς γάρ τι τολμηρότερον φθελγόμενος οἰκείαν ἐπάγει παραβολήν, κρατύνων δὲ αὐτὴν ὡς εὐλογον ἔσχε τὴν τόλμαν.
- 23 (3) εἰπὼν «κραδίη δέ οἱ ἔνδον ὑλάκτει», ἐπάγει· «ὥς δὲ κύων ἀμαλῇσι περὶ σκυλάκεσσι βεβῶσα / ἄνδρ' ἀγνοήσας ὑλάει μέμονέν τε μάχεσθαι». καὶ ἐπὶ τῶν στρατοπέδων ἀντικαθημένων «τῶν δὲ στίχες εἶατο πυκναὶ / ἀσπίσι καὶ κορύθεσσι καὶ ἔγχεσι πεφρικυῖαι» εἰπὼν, ἐπήγαγεν· «οἷη δὲ Ζεφύριοιο ἐχεύατο πόντον ἔπι φριξ / ὀρνυμένοιο νέον, μελάνει δέ τε πόντος ὑπ' αὐτῆς». ἐπὶ τε τῶν Τρώων ἔτι ποικιλώτερον κέχρηται· ἀρξάμενος γὰρ ἀπὸ μεταφορᾶς ὁμοιώσιν τε αὐτῇ τὴν ἀκόλουθον ἐπάγει καὶ ἐπ' ἀμφοῖν τὴν παραβολήν· «Τρῶες μὲν κλαγγῇ» τοῦτο μὲν δὴ ἡ μεταφορά· τὸ δ' «ὄρνιθες ὥς» ἡ ὁμοίωσις· εἶθ' ἡ παραβολή· «ἢ ὅτε περ κλαγγὴ γεράνων πέλει οὐρανόθι πρό, / αἶτ' ἐπεὶ οὖν χειμῶνα φύγον καὶ ἀθέσφατον ὄμβρον, / κλαγγῇ ταίγε πέτονται ἐπ' Ὠκεανοῖο ῥοάων», ἥ σχεδὸν μόνῃ τῶν παραβολῶν οὐκ ἀνταπέδωκεν, ὥς τῆς ὁμοιώσεως ἅμα καὶ μεταφορᾶς προεχουσὼν τὴν ἀνταπόδοσιν.
- 24 (3) πάλιν τε αὐτοῦ παρατηρητέον ἐκεῖνο· τὰς τε γὰρ οἰκείως τιθεμένας φωνὰς ἐπὶ τῶν πραγμάτων πολλάκις εἰς τὰς παραβολὰς μετατίθησι καὶ τὰς ἐπὶ τῶν παραβολῶν εἰς τὰ πράγματα. οἷον ἔθνη στρατιωτῶν λέγεται, σμήνη δὲ μελισσῶν, παραβαλὼν δὲ τὰ πλήθη τῶν στρατιωτῶν ὀνόματι ἐπὶ τῶν μελισσῶν κέχρηται· «ἢ ὅτε ἔθνεα εἰσι μελισσῶν ἀδινάων», ὁ πλήθους ἀνθρώπων ἐστὶν ὄνομα. οὕτως ὀλοοιτρόχῳ λίθῳ τὴν ὁρμὴν τοῦ Ἑκτορος ἀπεικάζων ἀναθρόσκειν τέ φησι τὸν λίθον καὶ πέτεσθαι, καὶ τελευτῶν, ὥς ἀπ' αὐτοῦ τοῦ στρατιώτου ἀφιγμένου ἀλλ' οὐχὶ τοῦ λίθου, ἐπάγει· «ὅδ' ἀσφαλέως θέει ἔμπεδον, εἰσόκεν ἔλθῃ». οὕτω καὶ ἐπὶ τοῦ κύματος, ὁ τάξεσιν ἀπεικάζει στρατοπέδου, προειπὼν· «ὥς δ' ὅτ' ἐν αἰγιαλῷ πολυηχεῖ κύμα θαλάσσης / ὄρνυτ' ἐπασσύτερον Ζεφύρου ὑποκινήσαντος», μετὰ γὰρ ἀπὸ τῶν στρατιωτῶν ἐπὶ τὰ ἐξῆς· «πόντῳ μὲν κορύσσεται τὰ πρῶτα».
- 25 (3) ἀνάπαλιν δὲ τὰς τῶν παραβολῶν μετατίθησι φωνὰς ἐπὶ τὰ πράγματα, ὥς ἐπὶ τοῦ Ἀχιλλέως «ὦ σ' ἰδ' ὅτ' ἀριζήλη φωνή, ὅτε τ' ἰ¹ ἰ¹ ἄχε σάλπιγξ» (εἰπὼν), ἐπάγει μετατιθεὶς ἀπὸ τῆς σάλπιγγος ἐπὶ τὸν ἄνθρωπον· «οἶδ' ὥς οὖν ἄϊον ὅπα χάλκεον Αἰακίδαο». κεκινδύνευται αὐτῷ ἐκεῖνα, οἷον «σιδήρειος δ' ὀρυμαγδὸς / χάλκεον οὐρανὸν ἴκε δι' αἰθέρος ἀτρυγέτοιο»· ὥς γὰρ ἐξ ἀντιτυπίας χαλκοῦ καὶ σιδήρου τὴν φαντασίαν εἰς τὸν ἐκ πόντου ἦχον κεκίνηκεν. Πολλῆς ταραχῆς πλήρῃ ἔδοξεν εἶναι τὰ ἔπη ταῦτα· «τὴν δ' ἐτέρην πόλιν ἀμφὶ δὺν στρατοὶ εἶατο λαῶν / τεύχεσι λαμπόμενοι· δίχα δὲ σφιν ἦνδανε βουλή» μέχρι τοῦ «ἐν δ' ἐτίθει νειὸν μαλακὴν πίειραν ἄρουραν».

ταράσσει γὰρ τοὺς πολλοὺς· οἱ δύο στρατοὶ ἄρα γε πολέμιοι εἰσι τῶν κατοικούντων καὶ ἀλλήλοις φίλοι ἢ εἷς μὲν τῶν ἐκ τῆς πόλεως, ὁ δ' ἕτερος πολέμιος; καὶ πρὸς τίνας διχονοοῦσιν; ἄρα γε πρὸς ἀλλήλους ἢ πρὸς τοὺς ἔνδον; καὶ ἐπὶ τίνων τὸ «οἱ δ' οὐπω πείθοντο»; ἄρα γε τῶν εἴσω ἢ τοῦ ἑτέρου στρατοῦ; καὶ πάλιν ἐπὶ τίνος τὸ «λόχῳ δ' ὑπεθωρήσσοντο»; ἄρα γε ὁ ἕτερος τῶν στρατῶν ἢ οἱ ἔνδον; καὶ τίνων οἱ σκοποί; καὶ τίνων ἡ λεία; πῶς τε, εἰ τῶν ἔνδον ἢ λεία, ὁ λόχος παρ' αὐτῶν; καὶ τίνες οἱ ἐπεξιόντες; ἄρα οἱ δύο στρατοὶ ἢ οἱ ἕτεροι; ὅλως τ' εἰ τίς ἢ διατύπωσις τῆς πλάσεως; ἐν τῷ δευτέρῳ τῶν Ἑξηγητικῶν φησιν Ἀλέξανδρος ὁ Κοτσιαεὺς ὅτι «δύο στρατοὶ παρεκάθηντο τὴν πόλιν πολέμιοι, ἢ πορθεῖν ἀξιοῦντες αὐτὴν ἢ τὰ ἡμίση λαβόντες ἀπιέναι· οἱ δ' ἔνδον ὄντες οὐκ ἐδέχοντο τὴν πρόκλησιν.

- 28 (3) οἱ οὖν πολέμιοι», φησίν, «ἐνέδραν τινὰ ἐποιήσαντο τοῖς ποιμνίοις καὶ τοῖς βουκολίοις, ἃ ἦν κτήματα τῶν ἐν τῇ πόλει». εἴτα ἀξιοῖ τὸ μὲν «οἱ δ' οὐπω πείθοντο» ἀκούειν περὶ τῶν ἐν τῇ πόλει, τὸ δὲ «λόχῳ δ' ὑπεθωρήσσοντο» περὶ τῶν πολεμίων, καὶ τὸ «οἱ δ' ἴσαν» περὶ τῶν πολεμίων τῶν εἰς τὴν ἐνέδραν ἀπιόντων· οἱ δὲ σκοποὶ τῶν πολεμίων εἰσὶ· τὸ δὲ «οἱ δ' ὥς οὖν ἐπύθοντο πολὺν κέλαδον παρὰ βουσὶν» ἐπὶ τῶν ἐν τῇ πόλει ἀκούει· ἐκαθέζοντο γὰρ ἐν ἐκκλησίᾳ βουλευόμενοι, τὰ τεῖχη φρουρεῖν παραδόντες τῇ ἀπολέμῳ ἡλικίᾳ· τὸ γὰρ «ἱράων προπάροιθε καθήμενοι» σημαίνει ἐκκλησιῶν, ἐν αἷς εἴρουσι καὶ ἐκκλησιάζουσιν. ὅτε δ' αὐτοῖς ἐμηνύθη τὰ κατὰ τὰ ποιμνία, ἐπιτρέχουσι καὶ ἐξελθόντες συμβάλλουσι μάχην.
- 29 (3) εἶχε δ' ἂν πιθανότητα ἢ διατύπωσις, εἰ μὴ πρῶτον μὲν βεβιασμένη ἢ ἀπόδοσις ἦν τοῦ τοιούτου στίχου· «οἱ δ' οὐπω πείθοντο, λόχῳ δ' ὑπεθωρήσσοντο». τὸ μὲν γὰρ «οἱ δ' οὐπω πείθοντο» ἀξιοῖ περὶ τῶν ἔνδον ἀκούειν, τὸ δὲ «λόχῳ δ' ὑπεθωρήσσοντο» περὶ τῶν ἐκτός, ἵν' ἢ τὸ «οἱ δ' οὐπω πείθοντο <λόχῳ δ' ὑπεθωρήσσοντο>» ἀντὶ τοῦ μὴ πειθομένων αὐτῶν εἰς λόχον ἐθωρήσσοντο οἱ τὰς προκλήσεις ποιοῦμενοι. [τὸ δὲ «οἱ δ' οὐπω πείθοντο» ἂν ἀκούωσιν ἀντὶ τοῦ μὴ πειθομένων αὐτῶν, βίαιον]. πάλιν δὲ μεταξὺ τοῦ «λόχῳ δ' ὑπεθωρήσσοντο» <καὶ τοῦ> «οἱ δ' ἴσαν» ἐμβεβλήσθαι φάσκειν περὶ τῶν ἔνδον, ὅτι οἱ ἀπόλεμοι ἐτειχοφυλάκουσιν ὑπ' ἀσθενείας, ἔστιν ἐλεγχόντων τὸν ποιητὴν μὴ δυνάμενον φράζειν ἀταράχως. πάντως δὲ λόχος οὐκ ἐκ πάντων ἦν τῶν ἐν τοῖς δύο στρατοπέδοις, ἀλλὰ τινῶν· πῶς οὖν ὑπεξίστασιν οἱ ἐν τῇ πόλει, φανερώς τε καὶ ἀδεῶς τῶν πολιορκούντων κωλυόντων; ἀμείνους οὖν οἱ οὕτω διατυπώσαντες τὸ πλάσμα· δύο στρατοὶ ἐπελθόντες πόλει τὴν λείαν περιήλασαν, καὶ τὴν πόλιν πολιορκοῦντες ἀξιοῦσι τῶν ἐν αὐτῇ κτημάτων λαβεῖν τὸ ἡμισυ ἐφ' ᾧ τε καταθέσθαι τὸν πόλεμον.
- 30 (3) οἱ δ' ἐν τῇ πόλει οὐκ ἐπείθοντο, ἀλλ' ἐνεδρεύοντες ἐπὶ πότον ἐρχόμενα τὰ τετράποδα ἀπήλασαν. οἱ πολέμιοι δὲ στρατοί, καίπερ ἐκκλησιάζοντες, ἐπεὶ ἐπύθοντο τοῦτο, τῶν ἵππων ἐπιβάντες ἐπῆλθον αὐτοῖς, ὅτι γὰρ αὐτοὶ εἰσι (λέγω δὲ οἱ στρατοὶ) ἐκκλησιάζοντες, δεδήλωκε περὶ αὐτῶν εἰπών· «δίχα δὲ σφισιν ἦνδανε βουλή». ἀκολούθως εἴρηται ἐπὶ τῶν ἐντός, ὅτι οὐκ ἐπείθοντο μὲν γε, εἰς δὲ λόχον καθωπλίζοντο, παραδόντες τοῖς ἀστρατεύτοις τὴν φρουρὰν τῶν τειχῶν. καὶ τὸ «οἱ δ' ἴσαν» ἐπὶ τῶν ἐκ τῆς πόλεως ἀκολούθως ἐπῆκται, λάθρα ἐξιόντων αὐτῶν, καὶ ὅθεν οὐκ ἦν προσδοκῆσαι τοῖς ἔξω ἀνοχὰς ἔχουσι τοῦ πολέμου καὶ ἐκκλησιάζουσιν. αὐτῶν τε οἱ σκοποὶ τῶν εἰς τὸν λόχον ἐξελθόντων. καὶ οἱ τερπόμενοι ταῖς σύριγξι νομεῖς εἰ μὲν τῶν πολεμίων εἶεν, ἔχει λόγον, εἰ δὲ τῶν ἐν τῇ πόλει, παρὰ λόγον· οὐ γὰρ οἱ τῶν πολιορκουμένων ἐτέρποντο, ἀλλ' οἱ τῶν πολιορκούντων.
- 31 (3) καὶ λοιπὸν ἀκολούθως, ἀπελθόντων τῶν στρατῶν, παρακάθηται μὲν οὐδεὶς τὴν πόλιν, μάχῃ δὲ περὶ τὸν λόχον γίνεται. ἄλλοι δὲ ἡξίουσιν τῶν δύο στρατῶν τὸν μὲν φίλιον εἶναι τῶν ἔνδον, τὸν δὲ πολέμιον, καὶ τὸν μὲν πολέμιον ἐλεῖν βούλεσθαι τὴν πόλιν, τὸν δὲ φίλιον ἀξιοῦντα τὰ ἡμίση δοῦναι τῶν ἐν τῇ πόλει κτημάτων, τοὺς δὲ πολεμίους μήπω πείθεσθαι ἀλλὰ βουλεύεσθαι ὧν βουλευομένων, λόχον αὐτῶν [τῇ πόλει] συστήσαι τοὺς τῶν ἔνδον φίλους

στρατιώτας, τετάρακται δὲ καὶ ἡ τοιαύτη ἐκδο Γ χή ¹, ὡς ἐπιόντι σοι κατ' αὐτὰ τὰ ἔπη ἔσται δῆλον, ὥστε ἡ β' ἀπόδοσις ἔχει τὰ τῆς Ὀμηρικῆς διανοίας. ἐκεῖνο μέντοι παρελθεῖν οὐκ ἄξιον, ὅτι οἱ περὶ Παρμενίσκον στίζειν ἠξίου ἐπὶ τοῦ «τεῖχος μὲν ῥ' ἄλοχοί τε φίλαι καὶ νήπια τέκνα / ῥύατ' ἐφεσταότες μετὰ δ' ἄνδρες οὐς ἔχε γῆρας» μετὰ τὸ «ῥύατο», εἴτα συνήπτον τὸ ἐξῆς· «ἐφεσταότες μετὰ δ' ἄνδρες οὐς ἔχε γῆρ Γ ασ ¹».

- 32 (3) «ἐὰν γὰρ τοῖς ἄνω», φασί, «συνάψωμεν, σολοικισμὸς ἔσται, ἐπεὶ θηλυκὸν πρόκειται καὶ οὐδέτερον, τὸ δὲ «ἐσταότες» ἀρσενικόν». ἐδυνάμην οὖν φάναι πρὸς αὐτούς, ὅτι καὶ οὕτως Ὅμηρος πολλὰ σχηματίζει· καὶ αὐτὸς γὰρ λέγει «κλυτὸς Ἴπποδάμεια» καὶ «θῆλυς αὐτμή» καὶ «ὀλωτάτος ὁδμή» καὶ «ὄπα χάλκεον» καὶ «ἀλὸς πολιοῖο», καὶ ἐπὶ δυϊκῶν· «οὐκ ἂν ἐφ' ὑμετέρων ὀχέων πληγέντε κεραυνῶ».
- 33 (3) ἄλλως τε ἐν τοῖς τέκνοις καὶ οἱ ἄνδρες εἰσὶ· τί οὖν κωλύει πρὸς τὸ σημαινόμενον ἀπνητηκέναι, ὡς ἐπ' ἄλλων μυρίων; οἶον· «νεφέλη δέ μιν ἀμφιβέβηκε / κυανέη· τὸ μὲν οὐ ποτ' ἔρωει»· πρὸς γὰρ τὸ νέφος ἡ ἀπόδοσις. πάλιν· «ἡδ' ἐπὶ δεξιᾷ, ἡδ' ἐπ' ἀριστερὰ νωμῆσαι βῶν / ἄζαλέην, τὸ μοι ἔστι ταλαύρινον πολεμίζ Γ εἰν ¹»· πρὸς γὰρ τὸ σάκος ἡ ἀναφορά. καὶ εἰπὼν «ἐπ' εἰροπόκοις ὄϊεσιν», ἐπάγει «τὰ δ' ἔρῃμα φοβεῖται»· πρὸς γὰρ τὰ πρόβατα τὸ σχῆμα. καὶ ἐνταῦθα οὖν πρὸς τοὺς παῖδας φαίη ἂν τις εἶναι τὴν ἀναφοράν. ἐν δὲ τοῖς ὑποκειμένοις καὶ β' σχήματα ἔμιξεν, ἐπὶ τοῦ «διάνδιχ' ἅπαντα δάσασθαι / κτήσιν ὅσῃν πτολίεθρον ἐπήρατον ἐντὸς ἔεργει»· τὸ γὰρ «ἅπαντα» πρὸς τὰ κτήματα ἀναφέρεται, τὸ δὲ «ὅσῃν» πρὸς τὴν κτῆσιν.
- 34 (3) ἐμοὶ δὲ δοκεῖ παραπλήσιόν τι νῦν κἀνθάδε πεπονθέναι τὴν φράσιν τῷ λεγομένῳ Ἀλκμανικῶ σχήματι, ὅπερ ἐστὶ τοιοῦτον· «ἐνθα μὲν εἰς Ἀχέροντα Πυριφλεγέθων τε ῥέουσι / Κῶκυτός τε», «εἰ δέ κ' Ἄρης ἄρχωσι μάχης ἢ Φοῖβος Ἀπόλλων». ὥσπερ γὰρ ἐν τούτοις ἐν μέσῳ κεῖται ὃ ἔδει ἐπάγεσθαι, οὕτω καὶ ἐπὶ τῶν νῦν ζητουμένων. εἰ γοῦν τὸ «ἐφεσταότες» ἐπαγάγωμεν τῷ «μετὰ δ' ἄνδρες οὐς ἔχε γῆρας», οὐδ' ἂν ἔτι ζητοῖτο· μόνῳ δὲ τούτῳ διαφέρει τοῦ Ἀλκμανικοῦ, ἢ ἐκεῖνο μὲν τοῖς παρὰ ἀριθμὸν σχήμασιν ὑποπίπτει, τοῦτο δὲ τοῖς παρὰ γένος, ὑπερβατῶ δὲ ἀμφότερα λύεται.
- 36 (29) Τὸ «συναγείρεται» κατ' οὐδὲν ἀναγκαῖον ἐγράφη διὰ τοῦ γ, ἀμαρτημάτων ὃν γραφικῶν <.
- 37 (3) ..> ἐπεικῶς. τὸ γὰρ «συναγείρεται» μᾶλλον σημαίνει προσεχῶς τὸ συνάγει καὶ συναρμόζει. καὶ ἐν ἄλλοις «σὺν δ' ἤειρεν ἱμάσι», συνήγαγε τοὺς ἵππους. Ὁ μὲν οὖν Ἀριστοφάνης βούλεται τὸν ἰχθῦν, ὥστε καταφαγεῖν τὸν τοῦ Λυκάονος δημὸν [ἢ διαφαγόντα], θρώσκειν κατὰ κύμα καὶ ὑπαΐσσειν τὴν φρῖκα· καὶ φησιν· «ἐπιπολῆς ἐπινήξεται, τῷ ἀφρῶ τοῦ ὕδατος ὑποδεδυκώς, ἐπειδὴ καὶ τῶν ἀποθανόντων τὰ σώματα, ἕως ἂν εἴη πρόσφατα, ἄνωθεν ἐπιπλεῖν εἴωθε».
- 40 (3) πρῶτον μὲν οὖν οὐκ ἔστιν ἐπινοῆσαι νηρόμενον ἰχθῦν ὑπεράνω μὲν ὕδατος, ὑποκάτω δὲ ἀφροῦ τοῦ ὕδατος, οὐδὲ τούτων μεταξὺ νεκρὸν ἄνδρα φερόμενον. ἀλλ' οὐδὲ τὴν φρῖκα ἀκούειν δύναμαι τὸν ἀφρόν, Ὁμήρου μὲν «μέλαιναν φρῖκα» λέγοντος· τούτου δὲ ἀξιοῦντος λευκότατον ἀκούειν, ἐπὶ τε τοῦ Πρωτέως λέγει πάλιν Ὅμηρος «μελαίνῃ φρικὶ καλυφθεῖς», καὶ ἀλλαχοῦ· «ὥς δ' ὄθ' ὑπὸ φρικὸς Βορέω ἀναπάλλεται ἰχθὺς / θινὴ ἐπὶ φυκίοντι μέλαν τέ ἐ κῦμ' ἐκάλυψε», καὶ ἀλλαχοῦ τῆς φρικὸς μνημονεύσας ἐπάγει· «μελανεῖ δέ τε πόντος ὑπ' αὐτῆς». καὶ ἔστιν ἡ φριξ κινουμένου τοῦ πνεύματος ἀρχή. Σιμωνίδης δὲ αὐτὴν καὶ δεῖξαι πειρώμενος οὕτως ἔφη· «εἶς' ἄλα στίζουσα πνοιά».
- 41 (3) τὸ δὲ λέγειν ὅτι τὰ πρόσφατα σώματα φέρεται τῶν κυμάτων ἐπιπολῆς, ψευδός. τοῦναντίον ἐν ἀρχῇ μὲν γὰρ διὰ στερρότητα καὶ πυκνότητα τοῦ σώματος ἰσχυρότερος ὢν τοῦ στηρίζοντος ὕδατος ὁ νεκρὸς δισταμένου καταδύεται, σχήματι καταβαίνων καὶ βάρει· πληρούμενος δὲ τῆς ὑγρότητος, πλείω τόπον ἐπιλαμβάνων τῷ σχήματι μετέωρος αἴρεται, βάρει τοῦ φέροντος ἐλαττούμενος. τίς οὖν ὁ νοῦς τῶν ἐπῶν; διττὴ γὰρ ἡ γραφή· ἐν οἷς μὲν γὰρ γράφει «μέλαιναν

φρῖχ' ὑπαίξει», ἐν οἷς δὲ γράφει «μέλαιναν φρῖχ' ὑπαλύξει». κἄν μὲν κρατήσῃ τὸ «ὑπαίξει», φήσομεν λέγειν αὐτόν· τῶν πηδώντων τις κατὰ τὸ κύμα ἰχθύων ὑπὸ τὴν φρῖκα αἰζει, τουτέστιν ἐκ τοῦ ἄνωθεν θρώσκειν παυσάμενος ὑπὸ τὴν φρῖκα ὑποδύεται καὶ ὀρμήσει κάτω, συγκαταφερόμενος τῷ νεκρῷ, ὃς φάγῃ ἂν τοῦ Λυκάονος τὸν δημόν.

42 (3) τοῦτο μὲν οὖν, εἰ ἐπιπολῆς τοῦ κύματος θρώσκειν ὑπακούομεν· εἰ δ' ἐκ βάθους ἀναπηδῶντα ἐπὶ τὸ κύμα, ἔσται ὡς ἐπὶ τοῦ λίθου εἴρηκεν «ὑψι τ' ἀναθρώσκων πέτεται», ἐπὶ τοῦ ἰχθύος τὸ ὑψοῦ τὸ ἐκ βυθοῦ κάτωθεν κατὰ κύματος θορεῖν, μὴ μέντοι ὑπερθορεῖν τὴν φρῖκα, ἀλλ' ὑπ' αὐτὴν ὄντα ἄπτεσθαι τοῦ νεκροῦ, εἰ ἐπιπολῆς φέροιτο. εἰ δ' «ὑπαλύξει» γράφοιτο, φησὶ Πολύκλειτος τὸν νοῦν ἔσεσθαι καταδύσεται μὲν εἰς τὸ βάθος τοῦ κύματος ὁ ἰχθύς, φεύγων τῆς φρικῆς τὴν ψυχρότητα.

43 (3) καὶ γὰρ αὐτῷ πολεμιωτάτῃ τοῦ γοῦν χειμῶνος ἐκ τοῦ πελάγους εἰς τὴν γῆν καταίρουσιν οἱ ἰχθύες· πολλοὺς δὲ αὐτῶν καὶ φωλεύειν κατὰ τοῦ βάθους διὰ τὴν αὐτὴν αἰτίαν ἱστορεῖ γὰρ καὶ ὁ Ἀριστοτέλης ἐν τῷ ἐβδόμῳ Περὶ ζῶων φύσεως ψυχροτάτῃ δ' ἡ φρίκη, καὶ μάλιστα ἂν βόρειος ἦ· γενόμενος δ' ἐν τῷ βάθει τοῦ Λυκάονος ἔδεται τὸ λίπος. οὐ δοκεῖ μοί τινα τούτων ὀρθῶς ἀποδεδωκέναι τὸν νοῦν τῶν ἐπῶν. οὐ γὰρ εὐθύς φησιν Ὅμηρος αὐτὸν σφαγέντα καὶ ῥιφέντα τοῦτο παθεῖν, ἵνα ἐκδεχόμεθα ὅτι κάτω ἐνεχθέντος ὁ ἰχθύς κάτω χωρεῖν λέγεται εἰς τὰ βάθη τοῦ κύματος ἐπὶ τὴν βρῶσιν, ἀλλ' ἐξενεχθέντα ὑπὸ τοῦ Σκαμάνδρου ἐπὶ τὴν θάλασσαν, ὥστε οὐκέτι ὑποβρύχιον, ἄνωθεν δὲ αὐτὸν ἐπιπλεῖν ἀνάγκη. ἔχει γὰρ οὕτω τὰ ἔπη· «ἐνταυθοῖ νῦν κεῖσο μετ' ἰχθύσιν, οἷς' ὠτειλῆς / αἶμ' ἀπολιχμήσονται ἀκηδέες, οὐδέ σε μήτηρ / ἐνθεμένη λεχέεσσι γοήσεται, ἀλλὰ Σκάμανδρος / οἷσει δινῆεις εἷσω ἀλὸς εὐρέα κόλπον· / θρώσκων τις κατὰ κύμα μέλαιναν φρῖχ' ὑπαίξει / ἰχθύς, ὃς κε φάγῃσι Λυκάονος ἀργέτα δημόν».

44 (3) νεοσφαγῇ μὲν οὖν ὄντα φησὶ κεῖσθαι μετ' ἰχθύσιν, ὥς ἂν κάτω ἀπενεχθέντα, ὅπου φησὶ τῆς ὠτειλῆς αὐτοῦ αἶμα ἀπολιχμήσεσθαι τοὺς ἰχθύς· χρονίζοντα δὲ ἄταφον ἐκβληθῆναι εἰς θάλασσαν ὑπὸ τοῦ ποταμοῦ, ὅτε καὶ ἀναπλεῦσαι ἀνάγκη, καὶ θρώσκοντα οὐχ ὑπὲρ τὸ κύμα ἰχθῦν ἀλλὰ κατὰ τὸ κύμα («κατὰ κύμα» γὰρ ἔφη, οὐχ ὑπὲρ κύμα) ὑπὸ τὴν φρῖκα αἰζει. τὸ γὰρ μέτρον τῆς εἰς τὰ ἄνω ὀρμῆς τοῦ ἰχθύος δηλῶν ἀφορίζει, ἀλλ' ἄχρι τῆς φρικῆς. οὐ γὰρ ἂν ἐπέθρωσκε κατὰ κύμα, ἀλλ' ὑπὲρ τὸ κύμα, εἰ καὶ τὴν φρῖκα ὑπερεπήδα. ἐκφερομένου οὖν ὑπὸ τῶν ἐκβολῶν τοῦ ποταμοῦ πηδῆσαι κατὰ τὸ κύμα φησὶ τὸν ἰχθῦν καὶ γενέσθαι ἄνω ὑπὸ τὴν φρῖκα, ἔνθα ἐντεύζεται τῷ νεκρῷ.

45 (3) οὕτως ἐξηγήσαντο καὶ οἱ Ἀριστάρχαιοι λέγοντες· «ὑπὸ τὴν φρῖκα αἰζει τις τῶν ἰχθύων κατὰ τὸ κύμα κολυμβῶν, ὃς φάγοι ἂν τὸν Λυκάονος δημόν. πάντως γὰρ ἔδει τὸν μέλλοντα τοῦ ὑπερφερομένου νεκροῦ ἄπτεσθαι ἰχθῦν ἄνω μετέωρον ὑπὸ τὴν φρῖκα ἐλθεῖν». Φιλητᾶς δὲ τῇ «ὑπαλύξει» γραφῇ συντιθέμενός φησιν, ὅτι ὁ φαγὼν ἰχθύς τὸν Λυκάονος δημόν πιμελώδης γενόμενος τὸ κρύος ἐκφεύζεται. ἀγνοεῖ δὲ καὶ τοῦτο, ὅτι τὸ διανεστηκὸς τῆς θαλάσσης ἐπιπολῆς, οὐ τὸ κρύος φησὶν Ὅμηρος φρῖκα· «ὥς δ' ὅθ' ὑπὸ φρικὸς Βορέω ἀναπάλλεται ἰχθύς», τῆς ἐπιτρεχούσης κατὰ τὴν θάλασσαν πρὸ τῆς τοῦ ἀνέμου ἐμβολῆς.

46 (3) καὶ ἐπὶ τοῦ συδὸς κατὰ μεταφοράν· «φρίξας εὖ λοφιήν» καὶ «ἔφριξεν δὲ μάχη φθισίμβροτος ἐγχείησιν». Ἡξίου ἡμᾶς, παρατηροῦντας τὴν τοῦ ποιητοῦ ἐν πᾶσι λεπτοουργίαν, ἰχνεύειν καὶ τὴν ἐν τοῖς ὀνόμασιν αὐτοῦ πρὸς αὐτὸν ὁμολογίαν. φωτὸς γὰρ ἐν τοῖς ὀφθαλμοῖς ἡμῶν ὄντος συμμέτρου δι' οὗ ὀρῶμεν τὰ πεφωτισμένα, τὴν τυφλότητα ὅτε μὲν φησιν «ὀφθαλμοῦ ἀλάωσεν», ἀφηρηθῆναι τὸ λεύσσειν παριστάς, ὅτε δὲ «ὀφθαλμῶν μὲν ἄμερσε», τὸ τοῦ μαίρειν ἐστερηθῆναι λέγων σκοτεινόν· καὶ τὸ τοῦ μαίρειν ἀφηρημένον εἶδωλον «ἀμαυρόν» ἔφη· φωτὸς γὰρ παρουσίᾳ καὶ ὀφθαλμὸς ὀρῶν τὰ ὀρώμενα φαίνεται.

47 (3)

διττῆς οὖν ὀφθαλμῶν οὐσης καὶ κατὰ Πλάτωνα ἐπιταράξεως—ἢ γὰρ διὰ σκότος ἢ δι' ὑπερβολὴν τοῦ συμμετρου φωτός—, τὸ μὲν διὰ σκότος [καὶ] μὴ μαίρειν, εἴτουν μαρμαίρειν, ἀμέρδειν εἶπε καὶ ἀμαυρόν, τὸ δὲ διὰ στιλβηδόνα ἐπὶ τοῦ χαλκοῦ «ὅσσε δ' ἄμερδεν / αὐγὴ χαλκείη κορύθων ἄπο λαμπομενάων / θωρήκων τε νεοσμῆκτων σακέων τε φαεινῶν». ὅθεν καὶ ἐπίθετον τοῦ χαλκοῦ ἐφιλοτέχνησε, τὸ «νῶροπα χαλκόν» καὶ «ἥνοπι χαλκῶ», σημαίνων τὸν μὴ ἐῶντα τοὺς ὦπας ὁρᾶν διὰ τὴν προσοῦσαν στιλβηδόνα.

48 (3) εἰ δὲ τὸ μέρδειν τὸ μαίρειν ἐστὶ καὶ τὸ μὴ μέρδειν ποιοῦν ἀμέρδειν, τὸ ἄγαν μέρδειν σμερδαλέον ἂν εἴη, τῆς ζα ἐγκειμένης· ὡς τὸ ζαχρηίης. ὅταν οὖν ἐπὶ τοῦ δράκοντος λέγη «σμερδαλέον δέδορκε», τὸ ἄγαν στίλβον τῶν ὀφθαλμῶν ἀκουσόμεθα· καὶ γὰρ δράκων παρὰ τὸ δρακεῖν εἴρηται. τὸ «σμερδαλέω δὲ λέοντε» ἐπὶ τῆς ἐκφοβούσης αὐτῶν ἐνοράσεως ἐκδεξόμεθα· καὶ γὰρ ὁ λέων παρὰ τὸ λεύσσειν ὠνόμασται.

49 (3) αὐτὸς γὰρ ἡρμήνευσε τί τὸ σμερδαλέον ἐπ' αὐτῷ εἰπὼν «γλαυκιῶν». καὶ ἡ ἀσις δὲ τῆς Ἀθηνᾶς διὰ τὴν μαρμαρυγὴν «δεινὴ τε σμερδνὴ τε»· δεινὸν γὰρ καὶ φοβερόν καὶ τὸ ἄγαν λαμπρόν καὶ στίλβον, ὡς ἐπὶ τῆς γλαυκώπιδος Ἀθηνᾶς ἔφη· «δεινὴ δὲ οἱ ὅσσε φάανθεν», ὅπερ ἐπ' ἄλλων ἔφη «ὄμματα μαρμαίροντα». «γλαυκιῶντες» δὲ οἱ λέοντες καὶ ἡ Ἀθηνᾶ «γλαυκῶπις» ἀπὸ τοῦ γάλακτος, ὃ ἐστὶν ἄσκιον καὶ διὰ τοῦτο λευκόν, ὑπ' αὐτοῦ εἴρηται· μέλαινα γὰρ ἡ σκιά· «σκιῶντο δὲ πᾶσαι ἀγυιαί», τουτέστι δύντος τοῦ ἡλίου συνεσκοτοῦντο· ὁξὺ δὲ τὸ λευκόν, ὡς τὸ μέλαν ἀμβλύ· ἢ οὖν ὁξὺ ὁρῶσα γλαυκῶπις.

50 (3) ἀπὸ δὲ τοῦ γάλακτος καὶ τῆς στιλβηδόνης «γλαυκὴ» καὶ ἡ θάλασσα εἴρηται καὶ ἡ τοῦ ὀφθαλμοῦ κόρη «γλήνη» καὶ «τρίγληνα» τὰ ἐλλόβια ἀπὸ τοῦ ἐν λευκότητι ἀποστίλβειν, καὶ «ὅς γλήνεα πολλὰ κεχάνδει» τὰ μὴ ἐρρυπωμένα ἱμάτια ἀλλὰ στιλπνὰ διὰ καθαρότητα. καὶ ζοφουμένη θάλασσα «μελανεῖ δέ τε πόντος» λέγεται· ἀτάραχος γὰρ οὐσα καὶ διειδῆς «λευκὴ δὲ ἦν ἀμφὶ γαλήνη» καὶ γὰρ ἡ γαλήνη ἀπὸ τοῦ γάλακτος εἴρηται. καὶ ἐπεὶ τὸ μέλαν σκυθρωπόν, τὸ δὲ λευκὸν ἀντίκειται τῷ μέλανι, ἰλαρόν ἂν εἴη· γέλως δὲ ἡ ἰλαρότης· «γέλασε δὲ πᾶσα περὶ χθῶν» φησὶ «χαλκοῦ ὑπὸ στεροπῆς», τουτέστι λαμπρυνθεῖσα φαιδρὰ ἐγένετο.

51 (3) οὕτω νόει καὶ τὸ «κόρυθες καὶ θώρακες λαμπρόν γανώοντες», ἀπὸ τῆς γῆς τῆς λαμπούσης καὶ διὰ τῆς στιλβηδόνης φαιδρυνομένης. καὶ ὁ «γαίων» δὲ τῷ «κύδει», ὁ διαχεόμενος καὶ λαμπρυνόμενος διὰ τὴν δόξαν. ἐπεὶ δὲ φῶς ἐστὶν ἐπὶ τοῖς ὀφθαλμοῖς, ὅταν μὲν ἡμερον βλέπωσι, «φάεα» αὐτὰ καλεῖ· «κύσσε δέ μιν κεφαλὴν τε καὶ ἄμφω φάεα καλά» καὶ ἡμερον ζῶον ἄνθρωπος φῶς, ζωῆς δὲ ἔτι μετέχων, ἀπὸ τοῦ ἐν τοῖς ὀφθαλμοῖς φωτός· ὅταν γὰρ ἀποθάνῃ· «κατὰ δὲ ὅσσε ἐρεβεννὴ νύξ ἐκάλυψεν»· ὅταν δὲ ἐξαγριωθῶσιν ὑπ' ὀργῆς καὶ ἐκκαυθῶσιν, ἔτι μὲν ἀρχομένης τῆς ὀργῆς· «πυρὶ λαμπετόωντι ἔϊκτην», κρατησάσης δὲ· «πῦρ ὀφθαλμοῖσι δέδορκε» καὶ γὰρ τὸ φῶς ἀπὸ πυρός.

52 (3) καὶ τὸ ὕφαιμον δὲ ὁρᾶν διὰ τὸ πυρὶ εἰοικέναι τὸ αἶμα σμερδαλέον [δὲ] εἴρηται· «σμερδαλέος δ' αὐτῇσι φάνη κεκακωμένος ἄλμη», τουτέστιν ὕφαιμον βλέπων διὰ τὸ πυρωποὺς ἔχειν τοὺς ὀφθαλμοὺς ἐκ τῆς ἀλός. καὶ ἐπὶ τοῦ πυρὸς δίκην μαινομένου εἰπὼν «μαίνεται δ' ὡς ὅτ' Ἄρης ἐγχέσπαλος ἢ ὀλοὸν πῦρ / οὔρεσι μαίνεται», ἐπάγει· «τῷ δὲ οἱ ὅσσε / λαμπέσθην». λοιπὸν δὲ καὶ κατὰ μεταφορὰν «σμερδαλέα» μὲν τὰ οἰκήματα τοῦ Ἰδίου ἔφη, ἀπὸ τοῦ ὕφαιμα εἶναι καὶ φόνων πλήρη, ἐπὶ τὴν ὄψιν ἀναφέρων· ἐπὶ φωνῆς δὲ λαμπρᾶς καὶ διαφανοῦς «σμερδαλέον κονάβησαν αὐσάντων ὑπ' Ἀχαιῶν» καὶ «σμερδνὸν βοόων»· καὶ γὰρ ἐπ' ὀρχήσεως συντόνου μεταφέρων «μαρμαρυγὰς» ἔφη «θηεῖτο ποδῶν», τὰς ἐν τῇ κινήσει στιλβηδόνας, ἃς ποιεῖ καὶ τὸ πῦρ κινούμενον.

53 (3) καὶ οὐχὶ φιλόσοφοι πρῶτοι τὸ λευκὸν ἀφωρίσαντο τὸ διακριτικὸν ὄψεως, ἀλλὰ πρὸ αὐτῶν Ὅμηρος, μαρμαίρειν λέγων τὸ λάμπειν, ὃ ἐστὶ μερίζειν καὶ διαιρεῖν, ἀφ' οὗ τὸ διακρίνειν· ὅθεν

τὸ μὴ μερίζον ἀλλὰ σκοτεινὸν «ἀμαυρόν». καὶ ὅτι παρὰ τὸ μερίζειν καὶ διακρίνειν καὶ διαιρεῖν κέκληκε τὸ φωτίζειν «μαρμαίρειν», δηλοῖ τὸ φῶς δάος καλέσας· «δάος μετὰ χερσὶν ἔχουσαι», ἀφ' οὗ αἱ δεκτικαὶ τοῦ φωτὸς δαΐδες καὶ δᾶδες. «Ὡς δὲ λέβης ζεῖ ἔνδον ἐπειγόμενος πυρὶ πολλῷ / κνίσση μελδόμενος ἀπαλοτρεφὸς σιάλοιο / πάντοθεν ἀμβολάδην, ὑπὸ δὲ ξύλα κάγκανα κεῖται, / ὥς τοῦ καλὰ ῥέεθρα πυρὶ φλέγετο, ζέε δ' ὕδωρ».

- 54 (3) οἱ μὲν οὖν διορθοῦντες ἤξiou μετὰ τοῦ ν γράφειν «κνίσσην μελδόμενος», ἀντὶ τοῦ τήκων ἀκούοντες, ἵν' ἢ τὴν κνίσσαν τήκων <...> οὐκ εἶχον δὲ παρ' Ὀμήρῳ δεικνύναι οὐδετέρως τὸ κνίσσος λεγόμενον, ἀλλ' ἀεὶ θηλυκῶς· «κνίσση δ' οὐρανὸν ἵκεν» καὶ «κνίσσην ἐκ πεδίου ἄνεμοι φέρον».
- 55 (3) μήποτ' οὖν οὐκ ἔστι «μελδόμενος» τὸ τήκων οὐδὲ κεῖται τὸ ἔδειν ἀλλὰ τὸ ἄλδειν. ὅπερ οὖν λελυμένως ἔφη «μέλε' ἤλδανε ποιμένι λαῶν», σημαίνων τὸ εὐτραφῆ, λιπαρὰ ἐποίει εὐρύνουσα τὰ μέλη, τοῦτο συνελὼν «μελδόμενος» ἔφη, κατὰ μεταφορὰν τὰ μέρη τοῦ λέβητος μέλη λέγων, ἅπερ λιπαίνεσθαι τηκομένη τῇ πιμελῇ χριόμενα. τὸ οὖν ἀλειφόμενον λιπαίνεσθαι μέλδεσθαι ἔφη, ὡς ἐν ἄλλοις· «ἐν δ' ὠτειλὰς πλησαν ἀλείφατος ἐννεώροιο». τινὲς δὲ οὕτως· «κνίσση μελδόμενος», ἀντὶ τοῦ κνίσσης μέλη ἀλδόμενος, δοτικὴν ἀντὶ τῆς γενικῆς λαβόντες, ἢ τῇ κνίσση ζεοῦσα αὐξάνων τὰ μέλη, ἥτοι τὰ κρέη, ἢ αὐτὸς τῇ κνίσση τοῦ εὐτραφοῦς χοίρου ὁ λέβης λιπαινόμενος [καὶ τηκόμενος]. Ἀξιῶν δὲ ἐγὼ Ὅμηρον ἐξ Ὀμήρου σαφηνίζειν αὐτὸν ἐξηγούμενον ἑαυτὸν ὑπεδείκνυνον, ποτὲ μὲν παρακειμένως, ἄλλοτε δ' ἐν ἄλλοις.
- 56 (3) τῆς τε γὰρ εἰροκόμου παράκειται συνεζευγμένη ἡ ἐξήγησις· «γρηῖ δέ μιν ἐῖκυῖα παλαιγενεῖ προσέειπεν / εἰροκόμῳ [προσεῖπε]». τίς οὖν ἡ εἰροκόμος; «ἡ οἱ» φησὶν «ἥσκειν εἴρια καλὰ» ἢ γὰρ ἀσκοῦσα τὰ ἔρια, αὐτοῦ ἐξηγησαμένου, εἴη ἂν ἡ εἰροκόμος· ἀσκεῖν δὲ τὸ καλλωπίζειν, ὡς τὸ «χρυσὸν ... κέρασι περιχεύει / ἀσκήσας, ἵν' ἄγαλμα θεὰ κεχάροιτο ἰδοῦσα». καὶ πάλιν· «ἄλλους αἰδέσθητε περικτίονας ἀνθρώπους». τίνες οὖν οἱ περικτίονες; ἐπάγει· «οἱ περιναιετάουσι».
- 57 (3) «βοῦν ἦνιν εὐρυμέτωπον / ἀδμήτην». ἄρ' οὖν «ἀδμήτην» ἄγαμον δηλοῖ; οὐχί, ἀλλὰ «τὴν οὐ πω ὑπὸ ζυγὸν ἤγαγεν ἀνὴρ», καὶ πάλιν «ἐνθ' οἷ γ' οὐκέτι ἀμπαν ἀφέστασαν· ἦρχε γὰρ Ἄρης». τί οὖν ἐστὶν «ἦρχε»; «καὶ πρῶτος Ἀθηναίη ἐπόρουσεν». ἐπὶ δὲ τῆς Πηλιάδος μελίσς καὶ φιλοτιμουμένῳ ἔοικε πολλαχόθεν τὴν κλῆσιν προσοῦσαν δεικνύναι· ἢ γὰρ ἀπὸ τοῦ μόνον αὐτὴν ἐπίστασθαι πῆλαι τὸν Ἀχιλλέα· «ἀλλὰ μιν οἶος ἐπίστατο πῆλαι Ἀχιλλεύς», ἢ ἀπὸ τοῦ Πηλέως τοῦ πατρός· «τὴν πατρὶ φίλῳ τάμε Χείρων», ἢ ἀπὸ Πηλίου τοῦ ὄρους ὅθεν ἐτμήθη· «πατρὶ φίλῳ τάμε Χείρων / Πηλίου ἐκ κορυφῆς». ἀλλ' ἐπεὶ μελίη τὸ δόρυ ἀπὸ τοῦ δένδρου τῆς μελίας [καὶ «οὐδ' ἄρ' ἀπ' ἀσφάραγον μελίη τάμε»], δῆλον ὡς καὶ τὸ «μείλινον ἔγχος» ἐκ μελίας τοῦ δένδρου, οὐ μὴν, ὡς οἱ πολλοί, τὸ μακρόν.
- 58 (3) καὶ «ἔγχεα ὀξυόεντα» τὰ ἐξ ὀξείας τοῦ δένδρου, ὡς καὶ Ἀρχίλοχος· «ὀξὺη ποτᾶτο», ἀλλ' οὐ τὰ ὀξέα, ὡς οἱ γραμματικοὶ ἀποδεδώκασιν. πάλιν· «ἥτοι ὁ κάπ πεδίον τὸ Ἀλήϊον». διὰ τί οὖν Ἀλήϊον; ἄρά γε παρὰ τὸ ἄσπορον καὶ μὴ ἔχον λήια; οὐδαμοῦ, ἀλλ' ἐκ τοῦ οἶον αὐτὸν ἐν αὐτῷ ἀλᾶσθαι. καὶ τί οὖν τὸ οἶον ἀλᾶσθαι; ἐξηγεῖται· «πάτον ἀνθρώπων ἀλεείνων». ἐν δὲ τῷ «καὶ μὲν οἱ Λύκιοι τέμενος τάμον» ταχέως δεδήλωκεν ὅτι ἀπὸ τοῦ τετμηῆσθαι καὶ ἀφωρίσθαι τὸ τέμενος λέγεται· «τέμενος τάμον».
- 59 (3) οὕτω καὶ κειμήλια ἔφη κεῖσθαι· ἀπὸ γὰρ τοῦ κεῖσθαι κειμήλια λέγεται. πάλιν πτωχὸν ἔφη πανδήμιον. τίς οὖν οὗτος; «ὃς κατὰ ἄστν / πτωχεύεσκ' Ἰθάκης», ἀλλ' οὐχ ὡς Ὀδυσσεὺς ἐν μιᾷ οἰκίᾳ. πάλιν δέ· «μετέπρεπε γαστέρι μάργῃ». τίς οὖν ἡ γαστριμαργία; ὡς περ ὅρον ποιούμενος ἐπάγει· «ἀζήχες φαγέμεν καὶ πῖμεν», τὸ ἀδιαλείπτως ἐσθίειν καὶ πίνειν μεταλαβὼν εἰς τὸ ἀζήχες· ἐν ἄλλοις ἔφη «συνεχὲς αἰεῖ». καὶ ἐπὶ ἄλλου μὲν ἔφη ἐν πᾶσι διαπρέποντος «ὃ δ' ἔπρεπε

καὶ διὰ πάντων», ἐπὶ δὲ τοῦ Ἴρου «μετὰ δ' ἔπρεπε γαστέρι μάργῃ», ὅτι ἐπὶ τῇ γαστριμαργίᾳ μόνῃ διέπρεπε.

- 60 (3) πόθεν οὖν Ἴρος καλεῖται; «οὐνεκ' ἀπαγγέλλεσκε κιών, ὅτε πού τις ἀνώγοι». καὶ πάλιν· «οὐκ αἴεις ὅτι δὴ μοι ἐπιλλίζουσιν Ἀχαιοί;» τί οὖν τὸ ἐπιλλίζειν; τὸ διανεύειν—«ἐλκόμεναι δὲ κέλονται»—, ἀπὸ τοῦ τοὺς διανεύοντας ἐπιλλεῖν τοὺς ὀφθαλμούς· καὶ «ἰλλάδες» οἱ συνεστραμμένοι ἱμάντες, ὡς ἀλλαχοῦ ἔφη· «ἐν δὲ στρόφος ἦεν ἄορτήρ». «τὸν μὲν ἄκουρον ἐόντα βάλλ' ἀργυρότοξος Ἀπόλλων». τίς οὖν ὁ ἄκουρος; «μίαν οἶην παῖδα λιπόντα». ὡσαύτως καὶ τὸ «κύμβαχος» ἐξηγεῖται ἐπάγων «ἐπὶ βρεχμόν τε καὶ ὦμους.
- 61 (3) / δηθὰ μάλ' εἰστήκει». «γυῖα» δὲ ἐξηγεῖται· «πόδας καὶ χεῖρας ὑπερθεν» καὶ «ἀμφιγυήεις» οὖν ὁ περὶ τὰ γυῖα βεβλαμμένος, ὃν καὶ «κυλλοποδῖονα» προσεῖπε. καὶ τὸ «γυῖωσιν μὲν σφῶν ὑφ' ἄρμασιν ὠκέας ἵππους», σκελεαγεῖς ποιήσω· ἐπάγει γάρ· «κατὰ δ' ἄρματα ἄξω». φιλοτιμεῖται καὶ τὸ λυκόφως ἐξηγήσασθαι, οἷόν ἐστι «ἦμος δ' οὐτ' ἄρ πω ἠώς, ἔτι δ' ἀμφιλύκη νύξ· οὐ γὰρ εἰ μηδέπω ἠώς, ἔτι ἦν ἡ νύξ, ἀλλ' ἡ ἀμφιλύκη ἦν, ὁ βαθὺς ὄρθρος.
- 62 (3) ἠὼ δὲ λέγει νῦν τὸν ὄρθρον καὶ τὸ πρὸ ἀνατολῆς ἡλίου πεφωτισμένον διάστημα· ὅτι γὰρ καὶ τοῦτο τὸ διάστημα λέγει ἠὼ, δηλοῖ ἐπὶ τῆς νεῶς τοῦ Τηλεμάχου εἰπών· «παννυχὴ μὲν ἄρ' ἦ γε καὶ ἠὼ πεῖρε κέλευθον»· ἐπάγει· «ἡέλιος δ' ἀνόρουσε, λιπὼν περικαλλέα λίμνην». καὶ ἡμεῖς δὲ τὸ πρὸ ἡλίου ἐξ ἑωθινοῦ φαμεν καὶ ἑωθεν, ὅπερ ὁ ποιητὴς «ἠῶθεν δ' ἀγορήνδε». ἕως οὖν καὶ ἠὼς τὸ πρὸ ἀνατολῆς ἡλίου, τὸ δὲ πρὸ τῆς ἑω λυκόφως καὶ «νύξ ἀμφιλύκη». λέγει μέντοι καὶ τὸ ἀπὸ ἀνατολῆς ἡλίου ἄχρι μεσημβρίας διάστημα ἠὼ· «ἔσσεται ἢ ἠὼς ἢ δεῖλη ἢ μέσον ἡμαρ», «ὄφρα μὲν ἠὼς ἦν καὶ ἀέξετο ἱερὸν ἡμαρ», «εὖδον παννύχιος καὶ ἐπ' ἠὼ καὶ μέσον ἡμαρ».
- 63 (3) λέγει ἠὼ καὶ ὅλην τὴν ἡμέραν· «ἦδε δὴ ἠὼς εἴσι δυσώνυμος», «ἦδε δέ μοι νῦν / ἠὼς ἐνδεκάτη», περὶ οὗ φησιν «ἐνδεκα δ' ἡματα θυμὸν ἐτέρπετο οἷσι φίλοισιν / ἐλθὼν ἐκ Λήμνοιο». ἠὼς δὲ καὶ ἡ θεός· «ὥς μὲν ὅτ' Ὠρίωνα ἔλετο ῥοδοδάκτυλος Ἥως». πάλιν αὐτὸν ἐξηγεῖται παρακειμένως δι' ὧν ἐπάγει ἐν τούτοις· «Ἴρω δὲ κακῶς ὠρίνετο θυμός». τί οὖν τὸ κακῶς ὀρίνεσθαι τὸν θυμόν; ἐπάγει «δειδιότα». τί οὖν παρακολούθημα δέους; «σάρκες δὲ περιτρομέοντο μέλεσσιν»· ὁ δὲ δειλὸς κακός, ἀφ' οὗ τὸ «κακῶς». καὶ πάλιν τὸ δεδιέναι, ὅπερ πάθος ἐν τῇ ψυχῇ γίνεται, καὶ τὸ τρέμειν, ὅπερ ἐν τῷ σώματι, ἐπιτέμνων ἔφη· «εἰ δὴ τοῦτόν γε τρομέεις καὶ δεΐδιας αἰνῶς».
- 64 (3) ἐπιμένων δὲ τῇ ψυχρᾷ φύσει τοῦ φόβου, κρυόεντα καλεῖ τὸν φόβον· «φόβου κρυόεντος ἐταίρη», καὶ ἐν ἄλλοις· «ψυχρὸν δέος εἶλε» καὶ «ρίγησε δ' ὁ γέρων» φοβηθείς. εἰ δ' ὁ φόβος ψύχει, δηλὸν ὡς τὸ θάρσος θάλπει· εἰκότως ἄρα «θαλπωρὴν» λέγει τὸ θάρσος. ἐκ δὴ τούτων παρακειμένας ἐχόντων τὰς ἐξηγήσεις δεῖ παρατηρεῖσθαι καὶ τὰ ἐν διαφόροις ἐπὶ τῆς αὐτῆς διανοίας παραλαμβανόμενα εἰς ἐξήγησιν τῶν ἀσαφεστέρων. Ὅτι μὲν ὁ «τηλύγετος» δηλοῖ παρ' αὐτῷ καὶ τὸν μόνον γενόμενον παρίστησι τὰ ὑφ' Ἑλένης λεγόμενα περὶ Ἑρμιόνης· «παῖδά τε τηλυγέτην καὶ ὁμηλικίην ἐρατεινήν».
- 65 (3) σημαίνει δὲ καὶ τὸν τηλοῦ τῆς ἡλικίας τῷ πατρὶ γεγονότα, ὡς ἐπὶ δυοῖν γηράσκοντι τῷ πατρὶ γενομένων ἔφη «ἄμφω τηλυγέτω· ὃ δ' ἐτείρετο γήραϊ λυγρῷ, / υἱὸν δ' οὐ τέκετ' ἄλλον». ἐπὶ τοίνυν τοῦ Ἰδομενέως ὅταν λέγῃ «ἀλλ' οὐκ Ἰδομενῆα φόβος λάβε τηλύγετον ὥς», ἐνδέχεται μὲν ἀκοῦσαι ἀπὸ τῶν μονογενῶν παίδων κατὰ μεταφορὰν τὸν μεμονωμένον, ἐνδέχεται δὲ καὶ ὡς τηλοῦ γενεᾶς ὄντα, τουτέστι πρεσβύτην· ἔφη γὰρ περὶ αὐτοῦ· «ἔνθα μεσαιπόλιός περ ἑών, Δαναοῖσι κελεύσας / Ἰδομενεὺς Τρώεσσι μετάλμενος ἐν φόβον ὥρσε».
- 66 (3) παρέχει δὲ τὴν ἀμφίβολον ἐκδοχὴν αὐτὸν ποιήσας λέγοντα τὸν Ἰδομενέα ἐπιόντος τοῦ Αἰνείου· «δεῦτε φίλοι, καὶ μ' οἶω ἀμύνετε· δεΐδια δ' αἰνῶς»· ἐκ γὰρ τοῦ «οἶω ἀμύνετε» τηλύγετον ἔστιν ἐκδέξασθαι τὸν μόνον· ὅταν δὲ ὁ αὐτὸς πάλιν ἐπάγῃ «καὶ δ' ἔχει ἥβης ἄνθος, ὃ τε κράτος ἐστί

μέγιστον. / εἰ γὰρ ὁμηλικὴ γενοίμεθα τῷδ' ἐνὶ θυμῷ, / αἰψὰ κεν ἡὲ φέροιτο μέγα κράτος, ἡὲ φεροίμην», ἀναμφίβολον γίνεται μὴ τὸ [μὴ] τηλύγετόν γε εἰσικέναι ἐπὶ τοῦ [μὴ] ὁμηλικός, ἀλλὰ πρεσβυτέρου καὶ τῆς τηλοτέρας γενεᾶς ὄντος, ὡς ἔφη ποτὲ ἐπὶ τοῦ μὴ ὁμηλικός «οὗτος δὲ προτέρης γενεῆς προτέρων τ' ἀνθρώπων». ἀλλ' Ἰδομενεὺς μὲν «μεσαιπόλιος» καὶ διὰ τοῦτο τῆς προτέρας γενεᾶς. Τῷ δ' ἤδη δύο μὲν γενεαί: ἢ τε τῶν πατέρων, ὑφ' ὧν γεννηθεὶς ἀνεντράφη, καὶ ἡ τῶν ἀδελφῶν—«ἐλθὼν γὰρ ἐκάκωσε βίην Ἡρακλεΐην / .

- 67 (8) .. τῶν οἶος λιπόμην—, τριτάτης δὲ ἄρχει τῆς τῶν παίδων ἑαυτοῦ γενεᾶς, οἱ σὺν αὐτῷ ἐστρατεύσαντο. καὶ γὰρ ὁ ληγούσης ἡμέρας ἐπιδημήσας καὶ τῇ τρίτῃ [τῇ] ἐξ ἐωθινοῦ ἐξιὼν διὰ τρίτης ἀποδημεῖν λέγεται, καίτοι μίαν μόνην τὴν μέσην τελέσας.
- 68 (3) ἄλλως τε ἡ γενεὰ λ' ἔτη ἔχει δύο οὖν γενεὰς πληρώσας, εἰς τρίτην κατελέγετο, ὥστε δύο γενεαὶ ἀνθρώπων ἐφθάρησαν, οὐχ ὅτι δὴ ἀνθρώπους φησὶν ἀποθανεῖν, ἀλλὰ δύο περ <ι> οδिकाὶ γενεαὶ, τουτέστι τὰς καλουμένας δύο γενεὰς ἀνθρωπείας, ὥσει ἔλεγε δύο τριακονταετίας. οὕτω δὲ ζώντων τινῶν τῶν σὺν αὐτῷ ἀνθρώπων, ὅμως αἱ γενεαὶ ἂν εἶεν ἐφθαρμέναι, αὐτὸς δὲ ναύαρχος τῶν ἐν τῇ τρίτῃ γενεᾷ γενομένων, οἱ ἦγον τὴν στρατεύσιμον ἡλικίαν. Πρῶτος δοκεῖ Πλάτων λύπας ἡδοναῖς μιγνυμένας δεικνύναι ἐπ' ὀργαῖς καὶ πένθεσιν, Ὀμήρου πρῶτον τουτὶ συνεωρακότος καὶ τὸν Πλάτωνα διδάξαντος.
- 69 (8) ὀργὴν μὲν γὰρ οὐδέποτε Ὀμηρος εἶρηκε, χόλον δὲ αὐτὴν προσαγορεύει οἰκειότερον, ἀπὸ τῆς χολῆς, ἣτις ἐν τῷ πάθει κρατεῖ, ἄχος δὲ καὶ ἡδονὴν μεμίχθαι τῷ χόλῳ φησὶν, ἄχος μὲν ὅταν λέγῃ· «Πηλεΐωνι δ' ἄχος γένετ', ἐν δὲ οἱ ἦτορ / στήθεσσι λασίοισι διάνδιχα μερμήριξεν, / ἢ ὃ γε φάσγανον ὅζυ ἐρυσσάμενος παρὰ μηροῦ / τοὺς μὲν ἀναστήσειεν, ὃ δ' Ἀτρεΐδην ἐναρίζοι».
- 70 (3) ἄχους οὖν παρουσίαν ὁ χόλος ὑφίσταται, ὃν καὶ θυμὸν κέκληκεν· «ἡὲ χόλον παύσειεν ἐρητύσειέ τε θυμόν»· θυμὸν γὰρ νῦν τὸν χόλον ἔφη, οὐχ ὡς ἀλλαχοῦ τὴν ψυχὴν. καὶ πάλιν ἐπ' ἄλλου· «ἄχνύμενος μένεος δὲ μέγα φρένες ἀμφιμέλαιναι / πίμπλαντο». καὶ ὅτι οὐ γεννᾷ μόνον ὀργὴν ἢ λύπη, ἀλλὰ καὶ συμπαραμένει, δηλοῖ ἐπὶ τοῦ Ἀχιλλέως μηνιοντος λέγων «κούρης χωόμενος» καὶ ἐπάγων· «τῆς ὃ γε κεῖτ' ἀχέων». ὅτι δὲ καὶ ἡδονὴ συμμιγῆς ἡ ὀργὴ καὶ ὅτι ἔφεσις ἐστὶ καὶ μέτοχος ἐπιθυμίας, ἐξηγεῖται λέγων· «ὡς ἔρις ἔκ τε θεῶν ἔκ τ' ἀνθρώπων ἀπόλοιτο / καὶ χόλος, ὅς τ' ἐφέηκε πολύφρονά περ χαλεπῆναι», τουτέστι ἐν ἐφέσει γενέσθαι καὶ ἐπιθυμίᾳ τοῦ χαλεπαίνειν.
- 71 (3) πῶς οὖν ἡδονῆς μέτοχος; «ὅς τε πολὺ γλυκίων μέλιτος καταλειβομένοιο / ἀνδρῶν ἐν στήθεσιν ἀέξεται ἢ τε καπνός»· καρδίας γὰρ ἔπαρσιν εἶναι καὶ ὀρμὴν ἐγειρομένην τὴν ὀργὴν, ὅπερ αὐτὸς ἐν ἄλλοις ἔφη· «ἀλλά μοι οἰδάνεται κραδίη χόλῳ», καὶ ἐπὶ τοῦ Μελεάγρου· «ἀλλ' ὅτε δὴ Μελεάγρον ἔδω χόλος, ὅς τε καὶ ἄλλων / οἰδάνει ἐν στήθεσσι νόον». οὐ μὴν ὅτι [τὴν] αὐτὴν ἔφεσιν καὶ ἔπαρσιν ἀποδεδώκασιν, ἀλλὰ καὶ ζέσιν. διὸ καπνῷ τε ἀπεικάζει τὴν ἔπαρσιν καὶ τοῦ ὀργισθέντος τοὺς ὀφθαλμοὺς πυρὶ εἰσικέναι φησὶν.
- 72 (3) [καὶ μὴν ἡ λύπη μελαίνει τοὺς ὀφθαλμούς, μελαίνει δὲ καὶ ὁ καπνός· «ῥωγαλέα ῥυπόωντα, κακῷ μεμορυγμένα καπνῷ».] τὸ οὖν ἄχος, τὸ τῆς ὀργῆς αἴτιον, καπνίζον τὴν ὀργὴν, μελαίνει τὰς φρένας· «μένεος δὲ μέγα φρένες ἀμφιμέλαιναι / πίμπλαντο». τὸ δ' ἄχος καὶ τὸ ἄχνυσθαι ὅτι μελαίνει, φησὶν «ἀχθομένην ὀδύνησι, μελαίνετο δὲ χροῖα καλόν». τὸ δ' ἄχθεσθαι τοῦ ἄχνυσθαι πλεονασμῷ δηκτικῆς ἀγανακτήσεως διαφέρει, λύπη δὲ ἐκάτερον. ἐπιμένων δὲ τῇ ἐξάψει τῇ ἐπὶ τῶν ὀργιζομένων ἔφη· «κεῖνος δ' οὐκ ἐθέλει σβέσαι χόλον, ἀλλ' ἔτι μᾶλλον / πιμπλάνεται μένεος», [ὁμοίως τῷ «μένεος δὲ μέγα φρένες ἀμφιμέλαιναι / πίμπλαντο»].
- 73 (3) κατηγορεῖ δὲ τοῦ πάθους ἀγριότητα· «αὐτὰρ Ἀχιλλεὺς / ἄγριον ἐν στήθεσσι θέτο μεγαλήτορα θυμόν», καὶ πάλιν· «χόλος δέ μιν ἄγριος ἥρει», πρὸς ὃ καὶ ὁ παραινῶν ἔφη ὡς ἐπ' ἀγρίου θηρίου· «ἀλλ' Ἀχιλλεῦ, δάμασσον θυμὸν μέγαν». καὶ πάλιν ἐνδεικνύμενος τὴν θηριωδίαν

φησίν· «εἰ δὲ σύ γ' εἰσελθοῦσα πύλας καὶ τείχεα μακρὰ / ὦμὸν βεβρώθοις Πρίαμον Πριάμοιό τε παῖδας / ἄλλους τε Τρῶας, τότε κεν χόλον ἐξακέσαιο». καὶ ὅτι τῶν ἐν κινήσει ἀλλ' οὐκ ἐν σχέσει ἐστὶν ὁ χόλος, καθάπερ καὶ τὴν ὀργὴν τῶν ἐν κινήσει φαίνει εἶναι οἱ φιλόσοφοι, δηλοῖ τὰ τοιαῦτα· «Ἀτρεΐωνα δ' ἔπειτα χόλος λάβεν, αἶψα δ' ἀναστὰς / ἠπείλησε μῦθον», καὶ πάλιν· «Πηλεΐδης δ' ἐξαυτὶς ἀταρτηροῖς ἐπέεσσιν / Ἀτρεΐδην προσέειπε, καὶ οὐ πῶ λῆγε χόλοιο», ὡς ἂν δυναμένου καὶ παύσασθαι.

- 74 (3) ὅταν δ' ἐν σχέσει γένηται καὶ ἡσυχάζῃ, κότον καλεῖ. διό· «εἴ περ γὰρ τε χόλον γε καὶ αὐτῆμαρ καταπέψῃ, / ἀλλὰ τε καὶ μετόπισθεν ἔχει κότον, ὄφρα τελέσῃ», ὡς ἐγχωροῦν ἔασι μὲν τὸν χόλον, περιποιεῖν δὲ τὸν κότον, μηνίειν δὲ εἰκότως, ἀφ' οὗ κινήθεντος πάλιν χόλος. ταῦτόν καὶ θυμός, ὅταν μὴ τὴν ψυχὴν σημαίνῃ, δηλοῖ τῷ χόλῳ· ἀλλ' ὁ μὲν θυμὸς ἀπὸ τοῦ θύειν, ὁ δὲ χόλος ἀπὸ τῆς χολῆς καὶ τοῦ χολᾶν προσηγόρευται. εἰπὼν γοῦν· «μὴ τι χολωσάμενος ῥέξῃ κακὸν υἱᾶς Ἀχαιῶν», ἐπάγει· «θυμὸς δὲ μέγας ἐστὶ διοτρεφέων βασιλῆων» καὶ πάλιν· «ἢ ἐχόλον παύσειεν ἐρητύσειέ τε θυμόν», καὶ πάλιν· «καὶ μάλα περ θυμῷ κεχολωμένον», εἰ μὴ τις ἐνταῦθα θυμὸν τὴν ψυχὴν λέγει, ὡς τὸ «ἄγριον ἐν στήθεσσι θέτο μεγαλήτορα θυμόν»· τὸ δ' «ἄληκτόν τε κακόν τε / θυμὸν ἐνὶ στήθεσσι θεοὶ θέσαν οὐρανίωνες οὐνεκα κούρης» ἐπὶ τοῦ χόλου λέγει καὶ ἀντὶ τῆς ὀργῆς παραλαμβάνει.
- 75 (3) ὅτι δὲ παρὰ τὸ θύειν καὶ ἐγείρεσθαι καὶ ἡ ψυχὴ καὶ ἡ ὀργὴ θυμός, δηλοῖ λέγων· «Τρῶσιν θυμὸν ἐγεῖραι». θυμὸς δὲ καὶ χόλος, προσλαβὼν τὴν ἐπὶ τὸ δρᾶσαι κακὸν ἀγανάκτησιν, χῶεσθαι λέγεται, καὶ ὁ ἐν τῷ τοιούτῳ πάθει «χωόμενος κῆρ» αὐτίκα τὸν λοιμὸν ἐπάγει, καὶ δράσαντος ἐρωτῶσιν· «ὅς κ' εἴπῃ ὅ τι τόσσον ἐχώσατο Φοῖβος Ἀπόλλων»· διὸ καὶ ἐπὶ τοῦ δρᾶσαι τι πονηρὸν δυναμένου βασιλέως δι' ὀργὴν εἴρηται· «κρείσσων γὰρ βασιλεύς, ὅτε χῶσεται ἀνδρὶ χέρηϊ».
- 76 (3) οὕτως εἶρηκε καὶ τὸ «σὺ δ' ἔνδοθι θυμὸν ἀμύξεις / χωόμενος» ἀντὶ τοῦ ἀμυχᾶς ποιήσεις, σπαράττων τὴν ψυχὴν· οὕτω τὸ δραστικὸν δι' ἀγανάκτησιν περιέχει τὸ χῶεσθαι. καὶ τοίνυν τὸ «χωόμενος δ' ὁ γέρων πάλιν ὥχετο» ἀκουσόμεθα οὐδὲ ἀπλῶς ὀργιζόμενος, ἀλλὰ μετ' ἀγανακτήσεως ἀμυντικῆς· διὸ καὶ καταρᾶται, καὶ κατὰ τοῦτο ἀμυνόμενος. διὸ καὶ «χωόμενος κατὰ θυμὸν ἐϋζώνιο γυναικὸς» Ἀχιλλεὺς τῇ ὀργῇ δηλοῦσθαι ποιεῖ τὴν τιμωρητικὴν διαγανάκτησιν· ἐπιβουλεύεται οὖν διὰ τῆς μητρὸς τοῖς Ἑλλήσι καὶ οὐχ ἀπλῶς ὀργίζεται.
- 77 (3) ὅπερ γὰρ τὸ ἄχθεται πρὸς τὸ ἄχνυται ἔχει περιττεύουσιν ἀγανάκτησιν, τοῦτο τὸ χῶεσθαι πρὸς τὸ χολοῦσθαι· «μὴ οἱ γοῦνα λαβόντι χολώσαιτο φρένα κούρη», ἀντὶ τοῦ ὀργισθεῖν· «γαῖα δ' ὑπεστονάχιζε Διὶ ὡς τερπικεραύνῳ / χωομένῳ», καὶ ἐπάγει τὰ ἐκ τοῦ χῶεσθαι· «ὅτε τ' ἀμφὶ Τυφωεῖ γαῖαν ἰμάσση». ἐν κινήσει μὲν οὖν χόλος, θυμός· χῶεσθαι οὖν ταῦτόν θυμὸς καὶ χόλος· τὸ δὲ χῶεσθαι ἀντὶ τοῦ σκύζεσθαι. εἰπὼν γοῦν «σέθεν δ' ἐγὼ οὐκ ἀλεγίζω / χωομένης», ἐπάγει· «οὐ σευ ἐγὼ / σκυζομένης ἀλέγω» ἐπὶ τοῦ Ἀχιλλέως «χωόμενος κατὰ θυμὸν» εἰπὼν, ποιεῖ λέγοντα· «οἱ μοι σκυζομένῳ περ Ἀχαιῶν φίλτατό ἐστον». ἐν δὲ σχέσει μῆνις † μὲν κότος ὦν καὶ μῆνις μὲν ὁπότε μὴ τὸ μένος δηλοῖ ταυτόν †· ἔστι γὰρ καὶ μένος ὀργὴ ἐναπόθετος καὶ ἔμμονος· πάλιν δὲ μῆνις, προσειληφυῖα τὸ ἐπιτηρητικὸν μετ' ἀγανακτήσεως <καὶ> κακοποιίας, κότος γίνεται, ὡς τὴν μὲν μῆνιν ἐκ τοῦ χόλου ἐναποκεῖσθαι, τὸν δὲ κότον ἐκ τοῦ χῶεσθαι.
- 78 (3) ὅτι δὲ παρὰ τὸ μένειν ἢ μῆνις· «αὐτὰρ ὁ μῆνιε [παρὰ] νηυσὶ παρήμενος ὠκυπόροισι» καὶ «ἀλλὰ σὺ μὲν νηυσὶ παρήμενος ὠκυπόροισι / μῆνι' Ἀχαιοῖσι», καὶ διὰ τὸ μένειν καὶ κεῖσθαι ἡσυχάζοντα καὶ ἔχοντα σι Γ γήν ¹, φησὶ «κεῖτ' ἀπομηνίσας», παρὰ τὸ κεῖσθαι τὸν μηνιόντα· καὶ ὁ πᾶς χρόνος μηνιθμός· «πάνθ' ὑπὸ μηνιθμόν». ὅτι δὲ μένος καὶ μῆνις ταυτόν· «Ἀτρεΐδῃ, σὺ δὲ παῦε τεδὸν μένος». τίς οὖν ἐστὶ μῆνις; χόλος, φησί, μὴ ἀφεθείς· ἐπάγει γοῦν· «αὐτὰρ ἐγὼ γε /

λίσσοι' Ἀχιλλῆϊ μεθέμεν χόλον»· καὶ πάλιν ἀντὶ τοῦ φάναι μὴ μῆνιε ἔφη· «ἔα δὲ χόλον
θυμαλγέα», καὶ παυσαμένῳ μῆνιδός φησι «μεταλλήξαντι χόλοιο».

- 79 (3) καὶ ὁ μεθεὶς τὸν χόλον καὶ ἀμήνιτος μεθήμων· «ἀλλὰ μάλ' οὐκ Ἀχιλλῆϊ χόλος φρ Γ ε ἴ σίν, ἀλλὰ
μεθήμων» καὶ ὁ ἄγαν τηρῶν καὶ ὁ ἀναφαίρετος τὸν χόλον «αἰὲν ἐπιζαφελῶς χαλεπαίνει»·
ζαφελὲς γὰρ τὸ ἀναφαίρετον, καὶ ζαφελὴς οὖν χόλος ἢ μῆνις, «ὅτε κέν τιν' ἐπιζαφελῶς χόλος
ἴκοι»· περὶ γὰρ τῶν μηνιόντων ὁ λόγος. [καὶ τὸ μένος δὲ παρὰ τὸ μένειν, μένειν δὲ ἀκίνητον
Γ καὶ ἄτρομον ἴ καὶ μὴ φεύγειν· «ἐν γὰρ τοι στήθεσσι μένος πατρῷον ἦκα / ἄτρομον». ὅτι γὰρ
παρὰ τὸ μένειν· «ἔτι μοι μένος ἔμπεδόν ἐστι». καὶ μένος οὖν χειρῶν τὸ ἔμμονον ἔργον πρὸς τὸ
δράξασθαι· «οἱ δὲ μένος χειρῶν ἰθὺς φέρον»· καὶ ὅτι παρὰ τὸ μένειν τὸ μένος· «Ἀργεῖοι δ'
ὑπέμειναν ἀολλέες οὐδὲ φόβηθεν», «οὔτε Τρώων βίας ὑπεδείδισαν οὔτε ἰωκάς, / ἀλλ' ἔμμενον
νεφέλῃσι ἔοι Γ κότεσ ἴ ».
- 80 (3) ὅτι δὲ τὸ μένος σθένος· «πάντως, οἷον ἐμὸν μένος καὶ χεῖρες ἄαπτοι» εἰπόντος τοῦ Διός, φησὶν·
«εὖ νυ καὶ ἡμεῖς ἴδμεν ὅ τοι σθένος οὐκ ἐπικτόν». ὡς οὖν [παρὰ] τὸ σθένος μέ Γ νος, οὕτω ἴ
καὶ χόλος μένων μένος καὶ μῆνις. εἰπὼν γοῦν «χαλεπὴ δὲ θεοῦ ἔπι μῆνις», ἐπάγει· «οὐ γάρ τ'
αἶψα θεῶν τρέπεται νόος αἰὲν ἐόντων».] ὅτι δὲ Γ μῆ ἴ νις Γ ἐπι ἴ τηροῦσα καιρὸν τι Γ μωρίας
κότον ἴ δηλοῖ· «ἀλλὰ γε καὶ μετόπισθεν ἔχει κότον, ὄφρα τελέσῃ»· τὸ γὰρ «ὄφρα τελέσῃ»
ἕως ἂν κατεργάσῃται καὶ κακώσῃ τὸν λυπήσαντα.
- 81 (3) ὅτι Γ δὲ παρὰ ἴ τὸ ἐγκεῖσθαι κότος εἴρηται, ἐξηγεῖται· «ὅ τοι κότον ἔ Γ νθετο ἴ θυμῷ», καὶ ὅτι
ἐπιτηρητικὸν ὁ κότος εἰς τὸ δρᾶσαι τι πονηρόν· «Ζεὺς δέ σφιν Κρονίδης ὑψίζυγος αἰθέρι
ναίων / αὐτὸς ἐπισσεῖσιν ἐρεμνὴν αἰγίδα πᾶσι / τῆσδ' ἄ Γ π ἴ ἀτ Γ ησ ἴ κοτέων· τὰ μὲν ἔσσετ'
οὐκ ἀτέλεστα», ὁμοίως τῷ «ἔχει κότον, ὄφρα τελέσῃ». καὶ πάλιν «ὀλλυῖσαι Τρῶας, τοῖσι κότον
αἰνὸν ἔ Γ θ ἴ εσ Γ θε ἴ »· ἔθεσθε δὲ ἐν τῷ θυμῷ ἄκο Γ υ ἴ στέον· τὸ γὰρ αὐ Γ τό ἐστι τῷ ἴ «κότον
ἔνθετο θυμῷ». καὶ εἰπὼν ὅτι τῷ Ἀγαμέμνονι «καὶ ἐκπάγλως κοτέοντο νεμέσηθέν τ' ἐνὶ θυμῷ»,
προσάγει τὰ ἐκ τοῦ κότου ἔργα· «Ἀτρεΐδῃ νῦν δὴ σε, Γ ἄνα ἴ ξ, ἐ Γ θέλουσιν ἴ Ἀχ Γ αιοὶ ἴ / πᾶσιν
ἐλέγχιστον θέμεναι».
- 82 (3) καὶ τὰ «οὐδ' ὀθομαι κοτέοντος» οὐκοῦν ἀκουσόμεθα τῆς εἰς τὸ δρᾶν ἐγκειμένης μῆνιδος μὴ
φροντίζειν· διὸ καὶ αὐτὸς ἐπαπειλεῖ ἐπε Γ ξε ἴ λθ Γ ὦν ἴ καὶ ἐπάγει· « Γ ὄφρ' εὐ εἰδῆς / ὅσσον ἴ
φέρτερός εἰμι σέθεν». [καὶ ὅτι μὲν ἡ μῆνις μέγαν χόλον δηλοῖ· «παρ Διὸς αἰγιόχοιο χόλος [δὲ]
καὶ μῆνις ἐτύχθη»· ὅτι δὲ μῆνις ἀγανάκτησιν ἄ Γ μυντι ἴ κ Γ ἦν περιέχουσά ἐστιν ὁ κότος ἴ ,
παρίστησι διὰ τούτων· «εἰ μὴ τις θεὸς ἐστι κοτεσσάμενος Τρώεσιν / ἱερῶν μηνίσας· χαλεπὴ δὲ
θεοῦ ἔπι μῆνις»· μηνίσας οὖν ὁ θεὸς εἰς κότον μεθίσταται.] εἴρηται τοίνυν ὅτι ἡ μὲν κατὰ
κίνησιν πρόσκαιρος ὀργὴ χόλος καὶ θυμός, ἡ δὲ [κίνησις] μετ' ἀγανακτῆσεως δραστηκῆς
ἐνεργείας χώεσθαι λέγεται καὶ σκύζεσθαι, ὡς ἀπόθετος μὲν χόλος μένος καὶ μῆνις, <μῆνις>
δὲ τὸ ἀμύνεσθαι ἐπιτηροῦσα κότος, καὶ ὅπως ὀρμὴ ἐπηρμένη μετὰ λύπης καὶ ὀρέξεως ἢ ὀργῇ,
καὶ ὅπως κατὰ αὕξησιν τοῦ θυμοῦ γίνεται.
- 83 (3) καὶ πάντα ὅσα ἔγκειται παρατηρεῖν μᾶλλον ἡξίουں τοὺς τὰς μικρὰς ἐξηγήσεις περὶ τὴν μῆνιν
καταβαλλομένους. Γελοῖως ὁ Ἀπίων τοὺς ἵπποκορυστὰς ἀπέδωκε τοὺς κόρυθας ἔχοντας
ἱππεῖαις θριξὶ κεκοσμημένας.
- 84 (3) εἰ δὲ παρὰ τὴν κόρυν συνέκειτο, κᾶν ἵπποκόρυθες ἐλέγοντο. νῦν δὲ σημαίνει τὸν ἐφ' ἵππων
ὀπλίτην. κορυστὴς γὰρ ἀπὸ μέρους ὀπλίτης καὶ μαχητῆς· «πρῶτος δ' Ἀντίλοχος Τρώων ἔλεν
ἄνδρα κορυστήν», «ὥς ῥα τὸν ὑψοῦ ἔχοντε δύο Αἴαντε κορυσταί». καὶ τὸν Ἄρεα δὲ ἔφη
χαλκοκορυστήν· «Ἀργεῖοι δ' ὑπ' Ἀρηὶ καὶ Ἑκτορι χαλκοκορυστῇ», τὸν ὀπλίτην σημαίνων καὶ
ἀντίθετον τῷ ἵπποκορυστῆς. ἐκ δὲ τοῦ κορύεσθαι, ὅπερ ἐν πλεονασμῷ τοῦ θ ἔφη «κορθύεται»,
ἢ τε περικεφαλαία κόρυς καὶ κορύνη, ἀμυντήριον ἐκ κεφαλῆς ῥοπὴν ἔχον καὶ βάρος, παρὸ καὶ

ρόπαλον λέγεται, καὶ κορυνήτης ὁ τῇ κορύνῃ χρώμενος. ἔμπαλιν δὲ τὸ εἰς τὸ σκηρίπτεσθαι ἐπιτήδειον ξύλον σκηπάνιον καὶ σκῆπτρον.

- 85 (3) καὶ ἐπὶ τοῦ δόρατος τοῦ ἐπηρεισθέντος τῇ γῇ «οὐδὲ ἐνισκίμφθη» ὥσπερ δὲ ἐπὶ τοῦ δόρατος, <ῶ> καταχρῶνται εἰς τὸ σκηρίπτεσθαι, «στῇ δ' ἄρ' ἐπὶ μελίας χαλκογλῶχιος ἐρεισθεῖς», οὕτω ἐπὶ τοῦ ρόπαλου, ὅταν λέγῃ «δὸς δέ μοι, εἴ ποθί τοι ρόπαλον τετμημένον ἐστί», ὥστε σκηρίπτεσθαι. ἐν δὲ τῷ ἵπποκορουστῆς δύναται ἵππου γενικὴ συγκεῖσθαι ἀντὶ τοῦ ἵππεύς, ὡς τὸ «ἐν δ' ἄρα τοῖσιν ἀρήϊος ἴστατ' Ἀχιλλεύς, / ὀτρύνων ἵππους <τε> καὶ ἀνέρας ἀσπιδιώτας»· τοὺς γὰρ ἵππους τοῖς ἀσπιδιώταις ἀνδράσιν ἀντιτιθεῖς, τουτέστι τοῖς ὀπλίταις, ἐμήνυσεν ὅτι ἀντὶ τῶν ἵππέων τοὺς ἵππους ἔφη. ῶ τρόπῳ καὶ ἐν τῇ συνηθείᾳ λέγομεν ἢ ἵππος τῶν Περσῶν ἐνίκησεν, ἀντὶ τοῦ οἱ ἵππεῖς ἡγεμονικώτεροι δὲ τῶν πεζῶν οὗτοι. διὸ ὀτρύνει «ἵππους τε καὶ ἀνέρας». καὶ τὸ εὐδὲν οὖν ἀνέρας ἵπποκορουστὰς κατ' ἐπικράτειαν εἰρημένον δηλοῖ· οὐ μόνον οἱ ἵππεῖς ἀλλὰ καὶ οἱ πεζοὶ οὐδ' οἱ ἄνδρες μόνον ἀλλὰ καὶ αἱ γυναῖκες ἐκάθευδον.
- 86 (3) Παρατηρεῖν δεῖ <ὅτι> , ὅταν ἐκ προσώπου τινὸς μετάγειν λόγους μέλλῃ τινὰς ὁ ποιητής, καὶ προλέγει προσημαίνων οἷος ἔσται ὁ λόγος ἢ μεθ' οἷας διαθέσεως λεγόμενος.
- 87 (3) οὕτω γὰρ ὅρον λαβόντες παρὰ τοῦ ποιητοῦ ἐπὶ τοῖς αὐτοῖς οἷσπερ ὁ ποιητής παρήγγειλε τῶν λεγομένων ἀκουσόμεθα. οἷον εἰπόντος «τὸν δ' ἄρ' ὑπόδρα ἰδὼν προσέφη», ὕβριστικούς προσδεκτέον ἔσεσθαι τοὺς λόγους, οἷοι ἂν γένοιτο ὑπὸ τοῦ ὑποβλεπομένου· καὶ πάλιν προειπόντος «καὶ μιν νεικεῖων ἔπεα πτερόεντα», θεωρητέον εἰ οἱ μέλλοντες ἐπάγεσθαι λόγοι ὀνειδῆ παρέχουσιν.
- 88 (3) ὅταν δὲ «ὃ σφιν εὖ φρονέων ἀγορήσατο καὶ μετέειπε», φρονίμους προσδεκτέον λόγους· φρονίμου γὰρ ἐστὶ <τὸ> τὰς αἰτίας τῶν ἐνεστηκότων εἰπεῖν καὶ τὸ μετὰ ταῦτα ἐπάγειν τὰ ποιητέα. τὸ μὲν οὖν «ἀγορήσατο» δηλοῖ τὴν ἐξήγησιν καὶ φανέρωσιν τῶν ἐστηκότων, ὡς ὁ λέγων «οὐτ' ἄρ' ὃ γ' εὐχολῆς ἐπιμέμφεται οὐθ' ἐκατόμβης, / ἀλλ' ἔνεκ' ἀρητῆρος ὃν ἡτίμης' Ἀγαμέμνων», τὸ δὲ «μετέειπε» τὸ μετὰ ταῦτα ἐπαγαγεῖν τὸ ποιητέον· ἐπάγει γὰρ «οὐδ' ὃ γε πρὶν λοιμοῖο βαρείας χεῖρας ἀφέξει, / πρὶν γ' ἀπὸ πατρὶ φίλῳ δόμεναι» καὶ τὰ ἐξῆς.
- 89 (3) καὶ τὰ ἐπὶ τοῦ Νέστορος· «ὦ πόποι, ἦ μέγα πένθος Ἀχαιῖδα γαῖαν ἰκάνει» διήγησιν ἔχει τῶν ἐνεστηκότων ἅπερ «ἀγορήσατο», ἐπὶ δὲ τοῦ «ἀλλὰ πίθεσθε καὶ ὕμμες» μετὰ τὸ διηγῆσασθαι τὰ ἐνεστηκότα εἶπεν ἃ δεῖ πράττειν. πάλιν ὅταν προείπῃ· «καὶ τότε κουφότερον μετεφώνεε Φαιήκεσσι», δεῖ ἡμᾶς τῶν μελλόντων λέγεσθαι λόγων ἀκούειν ὡς κούφων καὶ ἐπηρμένων, ὑψηλολογουῦντος διὰ τὴν νίκην τοῦ Ὀδυσσεῶς τοιοῦτον γὰρ τὸ «τούτων νῦν ἐφίκεσθε, νέοι», καὶ τὰ ἐξῆς· προθεωροῦντι γὰρ ἔοικεν ὁ ποιητής ἑαυτὸν καὶ προδιατιθέναι τι τοὺς ἀκουσομένους περὶ τοῦ εἵδους τῶν λόγων.
- 90 (3) ἐκ δὲ τούτου πολλὰ ἔνεστι λύειν τῶν παρεωραμένων τοῖς γραμματικοῖς. αὐτίκα τὸ ἐπὶ τοῦ Διὸς· «αὐτίκ' ἐπειρᾶτο Κρονίδης ἐρεθιζέμεν Ἥρην / κερτομίοις ἐπέεσσι παραβλήδην ἀγορεύων». μὴ νοήσαντές τινες ὅτι περὶ τοῦ μέλλοντος τρόπου τοῦ λόγου εἴρηκεν, ἀλλοκότους ἐξηγήσεις ποιοῦνται· φησὶ γὰρ ὅτι παραβλητικοῖς ἐχρήτο λόγοις ὁ Ζεὺς, παραβάλλων καὶ ἀντεξετάζων τὴν Ἀφροδίτῃς Ἀλεξάνδρῳ ἐπικουρίαν πρὸς τὴν Ἥρας καὶ Ἀθηνᾶς τῷ Μενελάῳ γινομένην.
- 91 (3) τὸ οὖν «παραβλήδην» τὸ μετὰ τοῦ παραβάλλειν λέγει, ὅπερ εἰώθασι λέγειν συγκρίνειν. καὶ ὅτι τοῦθ' οὕτως ἔχει, δηλοῖ ὁ τοῦ Διὸς λόγος συγκριτικὸς ὢν· «δοιαὶ μὲν Μενελάῳ ἀρηγόνες εἰσὶ θεάων, / Ἥρῃ τ' Ἀργεῖῃ καὶ ἀλαλκομενῆϊς Ἀθήνῃ. / ἀλλ' ἦτοι ταὶ νόσφι καθήμεναι εἰσορώσασι / τέρπεσθον· τῷ δ' αὖτε φιλομειδῆς Ἀφροδίτῃ / αἰεὶ παρμémβλωκε καὶ αὐτοῦ κῆρας ἀμύνει». καὶ οὐκ ἔστιν ἀπλῶς παραβολὴ καὶ ἀντεξετάσις, ἀλλ' οὕτως ἐρεθιστικὴ καὶ κέρτομος, ὡς προεῖπεν ἔσεσθαι· δοιαὶ μὲν Μενελάῳ, μία δὲ τῷ Ἀλεξάνδρῳ, καὶ ἡ μὲν Ἥρα κηδεμὼν τοῦ Ἄργους κἀκεῖ χρηματίζουσα καὶ διὰ τοῦτο καὶ τοῦ Μενελάου κήδεσθαι ὀφείλουσα, ἡ δὲ Ἀθηνᾶ

ἀλαλκομενηίς, ἡ δὲ Ἀφροδίτη φιλομειδῆς καὶ οὐκ ἀπ' Ἰλίου· καὶ ὅμως αἱ μὲν νόσφι τοῦ Μενελάου κάθησθε, ἡ δὲ «αἰεὶ παρμέμβλωκε» καὶ αἱ μὲν θεωροὶ εἰς τέρψιν τῶν ἀγώνων, ἡ δὲ αὐτῷ κῆρας ἀμύνει συμπαραμένουσα· «καὶ νῦν ἐξεσάωσεν οἴομενον θανέεσθαι».

92 (3) ὀρθῶς ἄρα προεῖρηκε ὅτι ἐρεθιστικὸς ὁ λόγος ἔσται καὶ χλευαστικὸς καὶ παραβλητικὸς. πάλιν ὅταν ἐπὶ τῆς Θέτιδος λέγῃ «ὥς ἔχετ' ἐμπεφυῖα, καὶ ἤρετο δεύτερον αὐτίς», τὸ «ἤρετο» οὐ χρὴ ἀκούειν ἀντὶ τοῦ ἡρώτα ἀπλῶς, ἀλλ' ἀντὶ τοῦ ἡρώτα τὸ ἀληθὲς μαθεῖν θέλουσα· ἐπάγει γὰρ «νημερτὲς μὲν δὴ μοι ὑπόσχεο καὶ κατάνευσον / ἢ ἀπόειπ', ἐπεὶ οὐ τοι ἔπι δέος, ὄφρ' ἐὺ εἰδῶ / ὅσσον ἐγὼ μετὰ πᾶσιν ἀτιμοτάτη θεὸς εἰμι», ἐπεὶ καὶ ἐν ἄλλοις ἔφη· «εἰρωτᾶς μ' ἐλθόντα θεᾷ θεόν· αὐτὰρ ἐγὼ τοι / νημερτέως τὸν μῦθον ἐνισπῆσω».

93 (3) καὶ τὸ «εἴρεαι» τοίνυν «ὀππόθεν εἰμέν· ἐγὼ δέ κέ τοι καταλέξω» οὕτως ἀκουσόμεθα· εἰ τάληθές ἀκοῦσαι βουλόμενος ἐξετάζεις. καὶ τὸ «Ἑρμείαν ἐρέεινε Καλυψώ, δῖα θεάων»· ἐπάγει γὰρ «αὔδα ὅ τι φρονέεις». τὸ ἐνισπεῖν δὲ παραπλησίως οὐ μὴν ἀπλῶς τὸ εἰπεῖν, ἀλλ' ἀληθῶς εἰπεῖν· «αἶ κ' ἐθέλησθα / κείνου λυγρὸν ὄλεθρον ἐνισπεῖν», καὶ τὸ «νημερτέως τὸν μῦθον ἐνισπῆσω», ἀναμαρτήτως τάληθές ἐρῶ· κεῖται γὰρ ὡς εἰ ἔλεγεν ἐπαληθεύσομαί σοι ἀψευδῆ τὸν λόγον. καὶ τὸ «ἔννεπε» οὖν ἀληθῆ λέγε· «τίς γὰρ τῶν ὄχ' ἄριστος ἦν σύ μοι ἔννεπε Μοῦσα», καὶ τὸ «ᾄειδε» πάλιν ἀληθῆ ἐν ποιήμασι λέγε· ἀοιδὴ γὰρ ἡ ποίησις. εἰπὼν γοῦν «ἀλλὰ γε δὴ μετάβηθι καὶ ἵππου κόσμον ᾄεισον», ἐπάγει· «αἶ κεν δὴ μοι τάδε κατὰ μοῖραν καταλέξης», ὅπερ ἐν ἄλλοις· «πάντα κατ' αἶσαν ἔειπες, ἀγακλεές».

94 (3) τί οὖν τὸ «κατ' αἶσαν» εἰπεῖν; φησὶν «οὐδ' ἂν ἔγωγε / ἄλλα πάρεξ εἵποιμι παρακλιδόν, οὐδ' ἀπατήσω» [ἱ καὶ ἱ ὅταν δὲ προεῖπῃ «εἴθαρ δὲ προσηύδα», τὸ εὐθὺ καὶ ἀληθ' ἔπος ἱ καὶ φ ἱ α ἱ νερὸν ἀκουσόμεθα. ὅπερ πάλιν ἔφη «ἔπος ἀντίον ἡὔδα», ἐξηγήσατο τὸ ἀντικρυς καὶ διαρρήδη, ὅπερ ἐν ἄλλοις ἔφη «ἀντικρυ δ' ἀπόφημι»]. τοῦ γὰρ εὐθέος λόγου δύναμις ἱ σ ἱ τὸ μὴ πάρεξ εἰπεῖν ἀλλὰ μηδὲ παρεκκλίνειν, καθάπερ ἐπὶ τῶν οὕτω βαδίζόντων. καὶ τὸ «ἀντίον» δὲ «ἡὔδα» ἐξηγήσατο «τῶν οὐδ' ἱ ἐν τοι ἐγ ἱ ὠ κρύ ἱ ψω ἱ ἔπος ἱ οὐδ' ἐπικεύσω ἱ »· οἱ γὰρ ἱθὺ καὶ κατεναντίον ἰόντες οὐ κρυπτάζονται, κρύπτουσι δὲ μάλιστα οἱ κλέπτοντες.

95 (3) ὅθεν ἐπὶ τοῦ ἀπατῶντος «κλέπτε νόψ». <τί οὖν τὸ «κλέπτε νόψ»;> «ὅς χ' ἕτερον μὲν κεύθη ἐνὶ φρεσίν, ἄλλο δὲ εἴπῃ». Τὸ «κακοσώμενος» οὐ σημαίνει τὸ κακῶς ὑποβλεψάμενος· οὐ γὰρ οἶόν τε <τὸ> κακῶς συναλεῖσθαι διὰ τὸ σύμφωνον οὐδ' ἔστιν ὅπου τὸ ὑποβλέψασθαι ὅσσεσθαι λέγει· ἀλλὰ σημαίνει τὸ «κακοσώμενος» (ἐν συνθέτῳ γὰρ εἴρηται) κακόμαντις.

96 (3) ἐπεὶ γὰρ «ὄσσα» ἡ θεία φωνή, ἣν καὶ Διὸς ἄγγελον ἔφη—«μετὰ δέ σφισιν ὄσσα δεδῆει / ὀτρύνουσ' ἰέναι, Διὸς ἄγγελος»—, Διὸς <δὲ> ἄγγελοι καὶ οἱ μάντιες καὶ τῆς ὁπὸς τῶν θεῶν ἀκούουσιν, ἥτις ἐστὶν ὄσσα—«ὥς γὰρ ἐγὼν ὅπ' ἄκουσα θεῶν»—, ἀπὸ τῆς ὄσσης πεποίηκε τὸ «κακοσώμενος», ἀντὶ τοῦ ὡς κακόμαντιν αὐτὸν ὀνειδίζων, ὡς εἰ ἔλεγε· κακὸν ἄγγελον τῆς Διὸς ὄσσης ἀποκαλῶν.

97 (3) οὐδὲ γὰρ ἐστὶν ἀπλῶς κακολογῶν, ὅτι οὐδὲ ὄσσαν ἀπλῶς τὴν φωνὴν σημαίνει, ἀλλὰ τὴν θείαν, ἀλλ' ἔστιν ὡς ἐπὶ κακῷ χρώμενον τῇ θείᾳ φωνῇ λοιδορῶν. εἴρηκε δὲ καὶ ἐν ἄλλοις· «οὐ μὲν γὰρ τοι ἐγὼ κακὸν ὀσομένη τόδ' ἰκάνω / ἀλλ' ἀγαθὰ φορέουσα», οὐ κακὸν κληδονιζόμενη, καὶ «ὀσοσώμενος πατέρ' ἐσθλὸν ἐνὶ φρεσὶ» σημαίνει ὁ ἐν αὐτῷ κληδονιζόμενος καὶ εὐχόμενος θείας τυχεῖν φήμης περὶ τῆς ἐπανόδου τοῦ πατρός, καὶ τὸ «οὐ ποτέ μοι θάνατον προτιόσσετο θυμός», ἀντὶ τοῦ προεμαντεύετο.

98 (3) καὶ ἔτι μᾶλλον ἀπὸ τῆς ὄσσης τὸ ὄσσεσθαι αὐτὸς ἐδήλωσεν ἐπὶ τῶν μνηστήρων λέγων «ἐς δ' ἰδέτην πάντων κεφαλὰς, ὅσοντο δ' ὄλεθρον»· τοῦτο ἐπ' ἄλλου ἐξηγήσατο εἰπὼν· «Ἔανθε, τί μοι θάνατον μαντεύεαι;» τὴν δὲ ὄσσαν ὅτι θεία φωνὴ ἐξηγεῖται λέγων· «ἡ ὄσσαν ἀκούσεις / ἐκ Διός». λέγει δὲ αὐτὴν καὶ κληδόνᾳ· «ἤλυθον, εἴ τινα μοι κληδόνᾳ πατρὸς ἐνίσποις», κληδὼν δὲ

παρὰ τὸ κλέος διδόναι καὶ φέρειν· «ἢ ὅσων ἀκούσεις, / ἢ τε κλέος μάλιστα φέρει ἀνθρώποισι», καὶ αὐτὸς ὁ Τηλέμαχος «πατρὸς ἐμοῦ», φησί, «κλέος εὐρὺ μετέρχομαι, ἦν που ἀκούσω», καὶ «ῥ' ἔχτο πευσόμενος μετὰ σὸν κλέος, εἴ που ἔτ' εἴης».

99 (3) καὶ ἡ μεγάλη καὶ ἔνδοξος φήμη καὶ κληδὼν μέγα κλέος· «πεύθετο γὰρ Κύπρονδε μέγα κλέος, οὐνεκ' Ἀχαιοὶ / ἐς Τροίην νήσσειν ἀναπλεύσασθαι ἔμελλον». τὴν δὲ ὅσων, οὖσαν θείαν φωνήν, καὶ «ὁμφήν» προσαγορεύει· «θείη δέ μιν ἀμφέχυτ' ὁμφή», καὶ τὸ «ἐνθα πανομφαίω Ζηνὶ ῥέζεσκον Ἀχαιοί», ἐπειδὴ ἡ ὅσσα καὶ ἡ ὁμφὴ Διὸς ἄγγελός ἐστιν. ἔστι δέ τις ἄλλη ἡ δῆμου φήμη, ἡ ὑπὸ τοῦ δῆμου διαδιδόμενην περὶ τινος ἀγγελίας, ὡς τὸ «εὐνήν τ' αἰδομένη πόσιος δῆμοιό τε φήμην», καὶ πάλιν «χαλεπὴ δ' ἔχε δῆμου φήμη», καὶ «ἀγορὰ πολύφημος», ἐν ᾗ πολλὰ φατίζεται.

100 (3) ἦδη δὲ φήμην καὶ τὴν κληδὼνα που εἴρηκεν· «φήμην δ' ἐξ οἴκοιο γυνὴ προέηκεν ἀλετρίς». ὥστε ὅσσα μὲν καὶ ὁμφὴ καὶ κληδὼν ἐπὶ τοῦ αὐτοῦ, φήμη δὲ καὶ ἐπὶ τῆς θείας κληδόνος καὶ ἐπὶ τῆς ἀνθρωπίνης διαλαλήσεως· οἶεται γὰρ θείαν εἶναι φωνήν Ὅμηρος, ἧς τοὺς μάντις ἀκούειν —«ὡς γὰρ ἐγὼν ὅπ' ἄκουσα θεῶν»—, ταύτην δὲ διαδίδοσθαι μηδενὸς προκατάρξαντος ἀνθρώπου ἐκ τῆς οἰκείας βουλήσεως· «ὅσσα δ' ἄρ' ἄγγελος ὦκα κατὰ πόλιν ῥ' ἔχτο πάντη, / μνηστήρων στυγερὸν θάνατον καὶ κῆρ' ἐννέπουσα»· παρὰ γὰρ τὴν ὅπα τὸ «ἐννέπουσα». τὸ μὲν οὖν «κακοσσύμενος» σημαίνει τὸ εἰρημένον, τὸ δὲ «κρήγυον» οὐκ οἶδ' ὅπως σημαίνει τὸ ἀληθὲς ἀποδεδώκασιν, αὐτοῦ ἀντιτιθέντος οὐ τῷ ψευδεῖ ἀλλὰ τῷ κακῷ τὸ «κρήγυον»· ἀντίκειται δὲ τῷ κακῷ οὐ τὸ ἀληθές, ἀλλὰ τὸ ἀγαθόν· «οὐ πῶ ποτέ μοι τὸ κρήγυον εἶπες / αἰεὶ τοι τὰ κάκ' ἐστὶ φίλα φρεσὶ μαντεύεσθαι».

101 (3) ἔστι δὲ τὸ «κρήγυον» τὸ τῷ κέαρὶ ἡδὺ καὶ προσηνές, ὃ ταῦτόν τῷ θυμῆρες. καὶ ἐν ἄλλῳ· «οὐδέ τί πω παρὰ μοῖραν ἔπος νηκερδὲς ἔειπες», οὐ γὰρ παρὰ τὸ προσῆκον τὰ κακὰ ἡγόρευσας. καὶ ὁ «νηκερδής» οὖν ἐναντίος καὶ μὴ φειδόμενος τοῦ ἀγορεύειν τὰ κακὰ «οὐ πῶποτε τὰ κρήγυα» λέγει. οἶμαι δὲ ὅμοιον εἶναι τὸ «μάντι κακῶν» τῷ «αἰναρέτη», ὃ σημαίνει κακωτικὴν ἀρετὴν κεκτημένη, καὶ τῷ «ὄλο ἴ φρων»· σημαίνει γὰρ τὸν βλαπτικὴν ἔχοντα φρόνησιν· καὶ «οὐλόμενος» δὲ ὁ ὀλοὸν ἔχων τὸ μένος, «οὐλομένη» δὲ ἡ «μῆνις» ἡ ἐξ ὀλοοῦ μένουσ γενηθεῖσα· ὁ γὰρ ταύτην ἔχων ὀλόος· «ἀλλ' ὀλοῶ Ἀχιλῆϊ θεοὶ βούλεσθ' ἐπαρήγειν».

102 (3) ταῦτα μὲν οὖν ἔστι λέγειν τοῖς ἀγαθὸν τι κεκτημένοις καὶ διὰ τοῦδε βλάπτουσι καὶ μὴ ὠφελοῦσιν· ἢ τε γὰρ ἀρετὴ καὶ ἡ φρόνησις καὶ τὸ μένος καὶ ἡ μαντικὴ τῶν ἀγαθῶν, οἱ δὲ μὴ δι' αὐτῶν ὠφελοῦντες ἀλλὰ λυποῦντες εἰκότως ὡς ἐπὶ κακῷ κεκτημένοι τὸ ἀγαθὸν διαβάλλονται. ἀλλὰ δὴ εἴωθε συντιθέναι εἰς διαβολὴν τινῶν ὡς δυσωνύμων, οἷον τὸ «Δύσπαρι» καὶ τὸ «μῆτερ ἐμή, δύσμητερ» καὶ «ἦ τάχα Ἴρος Ἄϊρος»· ἔστι γὰρ ὁ κακός, ὡς ἡ ἄμορφος γυνή, καὶ τὴν Ἴλιον «Κακοῖλιον οὐκ ὀνομαστήν» διὰ γὰρ τοῦ «οὐκ ὀνομαστήν» τὸ δυσώνυμον ἐπεσημήνατο.

103 (3) Πρόσχεες μοι καὶ τούτοις, εἰ προσήκουσαν παρ' ἡμῶν λαμβάνει τὴν λύσιν. «Ἐνθά οἱ ἡπιόδωρος ἐναντίη ἦλυθε μήτηρ / Λαοδίκην ἐσάγουσα, θυγατρῶν εἶδος ἀρίστην». τὸ «ἐσάγουσα» οὐκέτι κατὰ τὸ σὺνήθες ἐστιν, οἷον εἰσφέρουσα (οὐ γὰρ εἰσάγειν μεθ' ἑαυτῆς λέγει τὴν Λαοδίκην), ἀλλὰ πρὸς τὴν Λαοδίκην εἰσπορευομένη· εἰσῆει γὰρ πρὸς Λαοδίκην, ἀλλ' ἐπεὶ ταύτη ὁμοιωθεῖσα ἡ Ἀφροδίτῃ τὴν Ἑλένην ἐπὶ τὸ τεῖχος ἐξήγαγεν· «εἰδομένη γαλόω Ἀντηνορίδαο δάμαρτι, / τὴν Ἀντηνορίδης ἔχε κρείων Ἑλικάων / Λαοδίκην»· νομίζουσα γὰρ ὄντως εἰς τὸ τεῖχος ὑπὸ τῆς Λαοδίκης ἀπῆχθαι, εἰσῆει τὴν αἰτίαν τῆς ἐξόδου πολυπραγμονήσασα.

104 (3)

Εἰς τὸ «τύμβον δ' ἀμφὶ πυρὴν ἓνα χεύομεν ἐξαγαγόντες». τῷ «ἐξαγαγόντες» ὁμοίως τῷ «εἰσάγουσα θυγατρῶν εἶδος ἀρίστην» κέχρηται. ὥς γὰρ τοῦτο σημαίνει τὸ εἰσπορευομένη, οὕτω τὸ «ἐξαγαγόντες» ἐκπορευθέντες τοῦ πεδίου.

- 105 (3) ἓνα τύμβον πάντων ἄκριτον ἐποιοῦντο, τουτέστι μὴ καθ' ἕκαστον τῶν τεθνηκότων διακρινομένων. [τὸ δὲ ἄκριτον ἀντὶ τοῦ ἀγνώριστον, ἀχώριστον, ὅμοιον τῷ λοιπῷ πεδίῳ.] Ἐξαΐσιο ν: ἑξαΐσιον τὴν παράνομον λέγει εὐχήν, τὴν ἕξω αἵσης καὶ μοίρας. Εἰς τὸ «ἐμεῖο δὲ δῆσεν ἀρῆς ἀλκτῆρα γενέσθαι».
- 106 (3) οὐκ ἔστι τὸ ἔδησεν ἀπὸ τοῦ δεσμοῦ οὐδ' Ἄρης ὁ πόλεμος νῦν ἢ θεός, ἀλλὰ τὸ μὲν ἔδησε κατὰ συγκοπὴν ἐδέησε, περισπαστέον δὲ τὸ «ἀρῆς», ἵν' ἡ βλάβης, ὡς τὸ «Μέντορ, ἄμυνον ἀρήν»· ἐμοῦ γὰρ ἐδέησε καὶ χρειάν ἔσχε τῆς βλάβης βοηθὸν ἔχειν. «Οὐ μὲν γάρ τι νεμεσητὸν βασιλῆα / ἄνδρ' ἀπαρέσσεσθαι, ὅτε τις πρότερον χαλεπήνη». ἀμφίβολον διὰ τὴν αἰτιατικήν. ἔστι δὲ ὁ λόγος περὶ τοῦ βασιλέως, ὅτι οὐκ ἔστι νεμεσητόν, εἰ βασιλεὺς ἄνδρα βλάψας καὶ τῆς ἀδικίας προϋπάρξας ἀπαρέσσεται αὐτόν.
- 107 (3) ἔστι δὲ τὸ ἀπαρέσσεται τὸ τῆς ἀρᾶς ἀπαῖραι, τουτέστι τῆς βλάβης ἀπαλλάξασθαι καὶ ἐξιλάσασθαι. Ἀγῶν α: νῦν τὸν ναὸν λέγει. ἀγὼν δὲ σημαίνει εἰς τὸν τόπον, ὡς τὸ «λείηναν δὲ χορόν, καλὸν δ' εὐρυναν ἀγῶνα»· τὸ ἄθροισμα· «ἤλθε μετ' ἀγῶνα νεῶν καὶ Παλλὰς Ἀθήνη»· τὸ πληθός, ὡς τὸ «λῦτο δ' ἀγῶν»· τὸ ἄθλον, ἀγῶνος ἄθλα· τὸν ναόν, ὡς ἐνταῦθα καὶ «αἶ τέ μοι εὐχόμεναι θεῖον δύσονται ἀγῶνα». «Ἀλιτρός» ὁ ἀλιτήριος καὶ ἀμαρτωλός, «ἀποφώλια» δὲ τὰ ἀπαίδευτα.
- 108 (6) πῶς οὖν ἀμαρτωλός τε εἶ καὶ οὐκ ἀπαίδευτός φησιν; οὐκ ἔστιν οὕτως, ἀλλὰ λέγει· πάνυ ἤμαρτες, καίπερ οὐκ ὦν ἀπαίδευτος. Εἰς τὸ «ἀλλά τιν' οἶω / ἀσπασίως αὐτῶν γόνυ κάμψειν, ὅς κε φύγησι / δῆϊοι ἐκ πολέμοιο ὑπ' ἔγχεος ἡμετέροιο».
- 109 (3) οἱ φεύγοντες τεταμένον ἔχουσι τὸ γόνυ, οἱ δὲ καθήμενοι κεκαμμένον. ἀσπασίως οὖν, φησί, καθεδεῖται τῶν φευγόντων τις ἐκ τοῦ πολέμου, ὅς καὶ ἀναπαύσει αὐτόν καὶ τὰ σκέλη, ἐκ τοῦ συντόνου τῆς φυγῆς δρόμου καθίσας. «Ἐσταότος μὲν καλὸν ἀκουέμεν, οὐδὲ ἔοικεν / ὑββάλλειν· χαλεπὸν γὰρ ἐπιστάμενόν περ ἐόντα. / ἀνδρῶν δ' ἐν πολλῷ ὁμάδῳ πῶς κέν τις τις ἀκούσαι / ἢ εἴποι; βλάβεται δὲ λιγὺς περ ἐὼν ἀγορητής».
- 110 (3) Ἀρίσταρχος οὖν ᾤθη παραίτησιν εἶναι τὸν λόγον, ὡς διὰ τὸ τετρωθῆαι τοῦ Ἀγαμέμνονος συγχωρεῖν ἀξιοῦντος εἰ καθήμενος λέγει. καὶ φησι· “διὰ τοῦτο ἐνέθηκε τὸ «αὐτόθεν ἐξ ἔδρης, οὐδ' ἐν μέσσοισιν ἀναστάς»”. ἄτοπος δὲ ἡ παραίτησις· οὐ γὰρ τὸν πόδα ἀλλὰ τὴν χεῖρα τέτρωται, καὶ τὴν χεῖρα δὲ οὕτως ἔρρωτο, ὥστε ὀλίγον ὕστερον αὐτὸς τὸν κάπρον ἀποσφάττει.
- 111 (3) κἂν προσκείμενον δὲ τῷ στίχῳ ἢ τὸ «αὐτόθεν ἐξ ἔδρης», ἀκουσόμεθα ἐκ τοῦ τῶν ἀριστέων συνεδρίου, ὥστ' ἐν ἐκείνοις ὄντα λέγειν αὐτόν καὶ οὐκ ἐν μέσῳ τῷ πλήθει. Ἀπολλώνιος μὲν οὖν ὁ διδάσκαλος ἡμῶν, καὶ αὐτὸς συγκαταθέμενος ὅτι ἔσθηκεν ὁ Ἀγαμέμνων, «παραίτεται», φησί, «τὸν ὑποβολέα ὡς ἂν ἐκ τοῦ αὐτοσχεδίου λέγειν μέλλων· ἐμοῦ γὰρ φησιν ἀκούσατε καὶ μηδεὶς μοι ὑποβαλλέτω ἵν' εἴπω· χαλεπὸν γὰρ τὸ ὑποβαλλόντων ἀκούειν τῷ ἐπιστήμονι τοῦ λέγειν· καὶ πῶς γὰρ ἂν τις ἐν πολλῷ ὁμάδῳ ἀκούσαι τοῦ ὑποβάλλοντος ἢ ὁ ἀκούσας εἴποι; ὥστε καὶ λιγὺν ὄντα δημηγόρον καὶ δύναμιν ἔχοντα τοῦ αὐτοσχεδιάζειν βλάπτεσθαι ἐμποδιζόμενον τῷ ἐξ ὑποβολῆς λέγειν ἐν πολλῷ θορύβῳ». εἶχε δ' ἂν τινα λόγον ἢ ἐξηγήσεις, εἰ ἐγίνωσκεν Ὅμηρος τὸ τοιοῦτον εἶδος τῆς δημηγορίας, λέγω δὲ τὸ ἐξ ἀναγνώσεως καὶ γραφῆς ὑποβαλλόμενον.
- 112 (3) Ἀλέξανδρος δὲ ὁ Κοτταεὺς φησι λέγων· «καλῶς ἔχει τὸ ἐστῶτος τοῦ δημηγοροῦντος ἀκούειν καὶ μὴ ὑποκροῦειν αὐτόν καὶ ἐμποδίζειν (τοῦτο γὰρ σημαίνει τὸ ὑββάλλειν)· χαλεπὸν γὰρ καὶ τῷ πάνυ δεινῷ ἐν ταραχῇ εἰπεῖν». τὸ γὰρ «χαλεπὸν ἐπιστάμενόν περ ἐόντα» κατὰ Ἀττικήν

συνήθειαν πλεονάζει τὸ «έόντα». ἐκείνοις γὰρ ἦν σύνηθες λέγειν «μὴ προδοὺς ἡμᾶς γένη» ἀντὶ τοῦ μὴ προδῶς, καὶ «παίζεις ἔχων» ἀντὶ τοῦ διαπαίζεις, καὶ ἐνταῦθα «χαλεπὸν γὰρ ἐπιστάμενόν περ έόντα» ἀντὶ τοῦ τὸν ἐπιστάμενον θορυβεῖσθαι χαλεπόν, ὡς καὶ τοῦ ἐπιστήμονος ῥήτορος ἐν θορύβῳ χαλεπῶς δημηγοροῦντος. ἐμοὶ δὲ δοκεῖ δύνασθαι τινα οὕτως ἀποδιδόναι τὴν διάνοιαν· ἐκκλησίας ἀθροισθείσης, ὁ Ἀγαμέμνων παύει προοιμιαζόμενος τὸν θόρυβον, λέγων ὡς ἡ ἐκκλησία οὐ πρὸς αὐτοὺς ἔχει τὴν ἀπότασιν, οὐδὲ δεῖ νῦν ὑποκροῦειν ζητοῦντας μαθεῖν τίνος ἔνεκα συνεληλύθασιν· χαλεπὸν γὰρ θορυβεῖν τὸν ἐπιστάμενον τὰ ὄντα.

113 (3) τίνα δὲ ἦν τὰ ὄντα πάντες που ἐγίνωσκον, ὅτι ἐμήνισαν πρὸς ἀλλήλους Ἀχιλλεὺς καὶ Ἀγαμέμνων, καὶ ὅτι νῦν κατηλλάγησαν, καὶ ὅτι ἡ σύνοδος διὰ τοῦτο. [τὸ οὖν «ἐπιστάμενόν περ έόντα» τὰ ὄντα καὶ τὰ ἐνεστώτα λέγει τὸν καθ' ἕκαστον αὐτῶν ἐπίστασθαι, ὡς ἔφη που· «ὅς ἦδη τὰ τ' έόντα τὰ τ' ἐσόμενα πρό τ' έόντα».] χαλεπὸν οὖν καὶ δεινὸν πρᾶγμα ἐστὶ τὸ ἐπιστάμενον τὰ ὄντα καὶ ἐνεστηκότα θορυβεῖν, πυνθανόμενον ὡς ἀγνοοῦντα ἢ ζητοῦντα περὶ ὧν οἶδεν ἀκούειν. καὶ ὅτι τοῦτο νοεῖ, δηλοῖ δι' ὧν ἐπάγει· «Πηλεΐδῃ μὲν ἐγὼν ἐνδείξομαι· αὐτὰρ οἱ ἄλλοι / σύνθεσθ' Ἀργεῖοι, ἡμὲν νέοι ἢ δὲ γέροντες». λέγει γὰρ ὅτι ἡ ἀπότασίς μου τοῦ λόγου πρὸς τὸν Ἀχιλλέα ἐστίν, οὐ πρὸς ὑμᾶς τοὺς εἰδότας δι' ἃ συνεληλύθαμεν.

114 (3) ἔστιν οὖν ὁ νοῦς· μὴ θορυβεῖτε, ὦ ἄνδρες, ὑποκροῦντες διὰ τί συνεληλύθαμεν· ἐπίστασθε γὰρ τὰ πάντα, καὶ ὁ λόγος μοι τὰ νῦν οὐ πρὸς ὑμᾶς ἀλλὰ πρὸς τὸν Ἀχιλλέα ἔχει τὴν ἀπότασιν· χαλεπὸν γὰρ τοὺς εἰδότας τὴν αἰτίαν τῆς συνόδου ὡς μὴ εἰδότας θορυβεῖν καὶ διὰ τοῦτο ἐμποδίζειν καὶ τῷ λέγοντι καὶ τῷ ἀκούοντι, πρὸς ὃν ὁ λόγος ὁ παρὼν ἔστηκε. πολλὰ τοιαῦτα καὶ παρὰ τοῖς ῥήτορσι προοίμια ἐπιγράφεται πρὸς τοὺς θορύβους. Τὸ «νέον ἐρχομένωνων» ἀποδεδώκασιν ἀντὶ τοῦ νεωστὶ ἐρχομένωνων ἀεὶ, ὡς τὸ «κεῖνος γὰρ νέον ἄλλοθεν εἰληλούθει».

115 (3) τί οὖν ἐστὶ τὸ νεωστὶ ἐξηγούμενοί φασι· ὅτι τὰς πτήσεις οὐ διηνεκεῖς ποιοῦνται, ἀλλ' εἰς βραχύ, ὥστε φαντασίαν ἀεὶ παρέχεσθαι ὡς ἀρτίως ἐξορμωμένωνων. ἐμοὶ δὲ δοκεῖ τὴν ὥραν μηνύειν μᾶλλον ὅτε πέτονται· πέτονται δὲ τοῦ ἥρος αἰεῖ, νέον δὲ τὸ ἔαρ ἐκάλουν καὶ νέον ἔτος ἀπὸ τοῦ ἥρος προσηγόρευον. αὐτός τε ἐν ἄλλοις ἐκ πλήρους ἔφη «ἔαρος νέον ἵσταμένοιο» πατέρα τε τῶν καιρῶν τὸν χειμῶνα Πυθαγόρας καλεῖ. αὐταὶ οὖν κατὰ τὸ νέον ἔαρ ἔρχονται. ὅτι γὰρ τὸ ἔαρ δηλοῖ, ἐπάγει «βοτρυδὸν δὲ πέτονται ἐπ' ἄνθεσιν εἰαρινοῖσιν». θαυμάσαι δὲ ἔστι Ζηνόδοτον τὸ «βοτρυδὸν» ἐκλαβόντα ἐοικότως βότρυϊ τῷ ὀρνέῳ, ὅπερ αὐτὸ συστρέφει ἐν τῇ πτήσει. οὐδεὶς γὰρ τῶν παλαιῶν οὐδ' Ἀριστοτέλης βότρυον ζῶον ἔγραψε, κέχρηται δὲ Ὅμηρος ἐπ' ἀμπέλου τῷ βότρυος ὀνόματι· «μέλανες δ' ἀνὰ βότρυες ἦσαν».

116 (3) βοτρυδὸν οὖν τὸ ἐοικότως βότρυϊ σταφυλῆς κατὰ συστροφᾶς γὰρ πέτονται· τάχα δὲ καὶ ὅτι ἐν σχήματι βοτρυῶν ἐκκρέμανται τῶν ἀνθέων, τῶν ῥαγῶν τὴν παχύτητα μιμούμεναι τῷ πολλὰς καθ' ἐνὸς ἐκκρέμασθαι. ἐπὶ μὲν οὖν τῶν μελισσῶν τὸ βοτρυδὸν λέγει, ἐπὶ δὲ τῶν Ἑλλήνων, οἷς τὰς μελίσσας παραβέβληκεν, «ἰλαδὸν εἰς ἀγορήν», κατὰ ἴλας καὶ συστροφᾶς, ὅτι ὡς συνήθεις καὶ τῆς πρὸς ἀλλήλους ἐταιρείας εἶχοντο· ἰσοδυναμεῖ οὖν ἄρα τὸ ἰλαδὸν τῷ βοτρυδόν. Οὐκ ἔστι τὸ «Τρώων ἀνθ' ἑκατόν τε διηκοσίων τε ἕκαστος / στήσεσθ' ἐν πολέμῳ» πρὸς ἑκατόν καὶ διακοσίους μάχεσθαι ἐν τῷ πολέμῳ, ὡς τινες ἀποδεδώκασιν, ἀλλ' ὡς εἰ ἔλεγεν· ἀντίσταθμοι καὶ ἰσοβαρεῖς ἑκατόν καὶ διακοσίων ἕκαστος ἡπεῖλει γενέσθαι ἐν τῷ πολέμῳ.

117 (3) τῇ γὰρ διανοίᾳ ταύτῃ ἀκόλουθον τὸ «νῦν δ' οὐδ' ἐνὸς ἄξιοί εἰμεν / Ἑκτορος» ἀπὸ μὲν γὰρ τῶν ἐν τοῖς ζυγοῖς ἵσταμένωνων τε καὶ πιπρασκομένωνων εἴρηται. ἐπὶ μὲν οὖν τούτων ἔφασκεν ἕκαστον αὐτὸν λέγειν ἀντίσταθμον εἶναι ἑκατόν καὶ διακοσίων, ἐπὶ δὲ τοῦ Ἑκτορος «οὐδ' εἴ κεν σαυτὸν χρυσῷ ἐρύσασθαι ... / Δαρδανίδης Πρίαμος», οἷον ἴσον χρυσῷ καὶ ἰσόσταθμον χρυσῷ· τὸ δ' «ἐρύσασθαι» ἀντὶ τοῦ στήσαι. Τὸ δὲ «μὴ τὸ χθιζὸν ἀποστήσωνται».

118 (16)

.. / χρεῖος» ἀντὶ τοῦ ἴσον ἀπολάβωσιν, ὥς ἐν ζυγῷ τὸ ἴσον στήσαντες καὶ ἀπομετρούμενοι ὄφλημα.

- 119 (3) χρεῖος γὰρ τὸ χρέος εἶπε καὶ ὄφλημα, οὐχ ἀπλῶς τὸ πρᾶγμα. φησὶν οὖν· δέδοικα μὴ ὡς δανεισάμενοι χθὲς τὴν νίκην ἀποδῶμεν αὐτοῖς, αὐτῷ σταθμῷ στήσαντες τὸ χρέος. Ἄξυλον ὕλην οἱ μὲν τὴν πολύξυλον ἀποδεδώκασιν, οἱ δὲ ἄξυλον. δηλοῖ γὰρ, φασί, τὸ α καὶ τὸ ὁμοῦ, ὡς ἐπὶ τοῦ ἀκόλουθος (ἔστι γὰρ ὁμοκέλευθος) καὶ «ἄβρομοι» ἅμα βρόμῳ καὶ «ἄΐαχοι» ἅμα ἰαχῇ.
- 120 (3) οὕτω καὶ ἄλοχος καὶ ἄκοιτις ἡ ὁμόλεχος καὶ ὁμόκοιτις. καὶ ἄξυλος οὖν ἡ ὁμόξυλος διὰ τὸ πυκνόν. ἐμοὶ δὲ δοκεῖ ἄξυλον λέγειν οὐ κατὰ στέρησιν τοῦ ξύλου· ἐπάγει γὰρ· «οἱ δέ τε θάμνοι / πρόρριζοι πίπτουσιν», ἀλλὰ κατὰ στέρησιν τοῦ ξυλίσασθαι, ἵνα ἢ ἄξυλος ὕλη ἐξ ἧς οὐδεὶς πω ἐξυλεύσατο, τουτέστιν ἀφ' ἧς ξύλον οὐδεὶς ἔκοψε. καὶ ἡ ἄκοιτις δὲ καὶ ἡ ἄλοχος, ὡς ἐμοὶ δοκεῖ, κυρίως ἡ παρθενικὴ λέγεται, παρὰ τὸ λέχους ἐτέρου μὴ μετασχεῖν μηδὲ κοίτης.
- 121 (3) παρὸ καὶ λέγει «κουριδῆς ἀλόχου», τῆς ἐκ παρθενίας ἀλλ' οὐ λέχους ἐτέρου μετασχούσης. λοιπὸν δ' ἡ κατάχρησις καὶ ἐπὶ τὰς ἄλλας μετήγαγεν, ὥσπερ κυρίως τὸ «ἀλεξήσαι» τὸ ὑπὲρ τῶν ἀλόχων βοηθηῖσαι· λέγει γὰρ Ἑκτωρ· «ἀλλ' ἵνα μοι Τρώων ἀλόχους καὶ νήπια τέκνα / προφρονέως ῥύοισθε»· λοιπὸν δὲ ἐν καταχρήσει γέγονεν ἐπὶ τοῦ ὅπως οὖν συμμαχεῖν. καὶ τὸ «ἀΐδηλον» δὲ «πῦρ» οὐκ ἔστι τὸ μεγαλόδηλον, ἀλλὰ τὸ ἀδηλοποιόν, ἐξ οὗ σημαίνει τὸ ἀφανιστικόν. οὕτως γοῦν ἔφη «σὺ δὲ κτείνεις ἀΐδήλως», ἀφανίζων καὶ ἀδήλους ποιῶν. οὐ κακῶς δὲ καὶ Σέκστος «ἀΐδηλον» ἀποδεδώκε τὸ ἐξ ἀδήλου ἐμπεσόν. [ἡ παραβολὴ οὖν πρὸς τὴν συνέχειαν τῶν πιπτόντων· τί δ' ὀξύτερον ἢ εὐκίνητότερον πυρός;] Ἐλέγομεν περὶ τῶν παραβολῶν ὅτι πολλάκις τὰ οἰκεῖα τοῖς πράγμασιν ὀνόματα παρατίθησι τοῖς ἐν ταῖς παραβολαῖς ὁμοιώμασιν, ἐν πολλοῖς δὲ καὶ ἔμπαλιν.
- 122 (3) εἰς δὲ πίστιν τούτου παρακείσθω καὶ ταῦτα· συμβάλλουσι μὲν ἀλλήλοις στρατοὶ τὸν πόλεμον· «σύν ῥ' ἔβαλον ῥινούς, σὺν δ' ἔγχεα καὶ μένε' ἀνδρῶν», μίσγονται δὲ ποταμοὶ καὶ τὰ ὑγρά· «οἱ μὲν ἄρ' οἶνον ἔμισγον ἐνὶ κρατῇρσι καὶ ὕδωρ», ὅθεν τὸ καταδεχόμενον τοὺς ποταμοὺς χωρίον μισγάγκεια εἴρηται.
- 123 (3) ἀλλ' ὅμως αὐτὸς ἐναλλάξ ἐπὶ μὲν τῶν ποταμῶν ἔφη τὸ συμβάλλειν, ὅπερ ἦν ἐπὶ τῶν ἀνθρώπων· «ἐς μισγάγκειαν συμβάλλετον ὄβριμον ὕδωρ», ἐπὶ δὲ τῶν στρατῶν τὸ μίσγεσθαι, ὅπερ ἦν οἰκεῖον ποταμῶ· «ὥς τῶν μισγομένων γένετ' ἰαχὴ τε φόβος τε». συνεχώρει δὲ τὸ μέτρον εἰπεῖν «ἐς μισγάγκειαν συμμίσγετον ὄβριμον ὕδωρ», Ὀμηρικοῦ ὄντος τοῦ παρετυμολογεῖν, ὡς τὸ «τέμενος τάμον» καὶ «κειμήλια κεῖται» καὶ «ἄρπυιαι ἀνηρεῖψαντο» [καὶ «μένος οἴχεται ὃ πρὶν ἔχεσκεν» καὶ «φῆς που ἄτερ λαῶν πόλιν ἐξέμεν»]. ὁ δὲ προείλετο τὴν ἀντίδοσιν τῶν ὀνομάτων εἰς ἐνωτικὴν τοῦ φραζομένου πρὸς τὸ εἰκαζόμενον, εἴ γε αἱ αὐταὶ φωναὶ πρέπουσιν ἑκατέροις. ἐπὶ δὲ τῶν Αἰάντων καὶ τολμήσας «νέφος» εἶπε καὶ κατὰ μεταφορὰν «πεζῶν», καὶ ὡς εὐλογον τὴν τόλμαν τῇ παραβολῇ ἐπιστώσατο καὶ τὰς φωνὰς ἤμειψεν, ἐπιποιῶν τὸ παραβληθὲν τῷ παραβαλλομένῳ.
- 124 (3) «ἦλθε δ' ἐπ' Αἰάντεσσι κιὼν ἀνὰ οὐλαμὸν ἀνδρῶν· / τῷ δὲ κορυσσέσθην, ἅμα δὲ νέφος εἶπετο πεζῶν»· προαναφωνήσας οὖν «νέφος πεζῶν» ἐξ αὐτοῦ πλάσσει παραβολήν· «ὥς δ' ὅτ' ἀπὸ σκοπιῆς εἶδεν νέφος αἰπόλος ἀνὴρ / ἐρχόμενον κατὰ πόντον ὑπὸ Ζεφύροιο ἰωῆς / τῷ δέ τ' ἄνευθεν ἐόντι μελάντερον ἢ τε πίσσα / φαίνεται' ἰὸν κατὰ πόντον, ἄγει δέ τε λαίλαπα πολλήν, / ...τοῖα ἅμ' Αἰάντεσσι διοτρεφῶν αἰζηῶν / δῆϊον ἐς πόλεμον πυκινὰ κίνυντο φάλαγγες / κυάνεαι, σάκεσιν τε καὶ ἔγχεσι πεφρικυῖαι».
- 125 (3) τὸ μὲν «νέφος ἐρχόμενον» καὶ «ἰὸν» καὶ «ἄγον λαίλαπα» εἶπεν, ὃ ἐστὶ πρᾶγμα στρατιώτου, ἐπὶ δὲ τῆς φάλαγγος «κίνυντο», ὅπερ ἐπὶ νέφους τάττει κινήσει «πυκινὴν νεφέλην» καὶ «πυκινὰ φάλαγγες» καὶ «κυάνεον νέφος» καὶ «κυάνεαι φάλαγγες». ἤμειψε καὶ ἐπὶ τοῦ λέοντος καὶ τῆς

Πηνελόπης τὰς φωνάς· «ὅσσα δὲ μερμήριξε λέων ἀνδρῶν ἐν ὁμίλῳ / δείσας, ὁππότε μιν δόλιον περὶ κύκλον ἄγουσι, / τόσσα μιν ὀρμαίνουσιν ἐπήλυθε νήδυμος ὕπνος»· μερμηρίζει μὲν γὰρ κυρίως ἄνθρωπος, ὀρμαίνει δὲ λέων, ὁ δ' ἐνήλλαξε. τῷ δὲ τήκεσθαι κυρίως ἐπὶ τῆς χιόνης χρησάμενος ἐνδιατρίβειν ὡς ἐναργεῖ πολλάκις οὐκ ὤκνησε καὶ τῷ αὐτῷ χρησασθαι ἐπὶ τῆς διὰ λύπην τοῖς δακρύοις διαρροεμένης· «ὥς δὲ χιὼν κατατῆκεται ... / ἦν τ' Εὐρος κατέτῃξε ... / τηκομένης δ' ἄρα τῆς ... / ὥς τῆς τήκετο καλὰ παρήϊα δακρυχεοῦσης», καίτοι ἐν ἄλλοις εἰπὼν· «τῆς δ' ἐλεεινοτάτῳ ἄχεϊ φθινύθουσι παρειαί».

126 (3) Θαυμάσειέ τις ἂν τοὺς τὸν ποταμὸν οἰθθέντας, ὃν Ὅμηρος Αἴγυπτον ποταμὸν κέκληκε, διπετῇ εἰρησθαι διὰ τὸ ἀφανεῖς ἔχειν τὰς πηγὰς καὶ κατὰ τοὺς Αἰγυπτίους ἐν οὐρανῷ καὶ οὐρανόθεν ῥεῖν. λέγει γάρ· «οὐ γάρ τοι πρὶν μοῖρα φίλους τ' ἰδέειν.

127 (3) .. / πρὶν γ' ὅταν Αἰγύπτιοι, διπετέος ποταμοῖο, / αὐθις ὕδωρ ἔλθῃς». πρῶτον μὲν γὰρ καὶ τὸν Σπερχεῖον διπετῇ λέγει· «υἱὸν Σπερχεῖοιο, διπετέος ποταμοῖο», καὶ τὸν πρὸς τῇ Φαιάκων γῇ· «ἐγὼ δ' ἀπάνευθε διπετέος ποταμοῖο», καὶ ἀπλῶς δὲ πάντας διπετεῖς ἐν παραβολῇ λέγει· «ὥς δ' ὅτ' ἐπὶ προχοῇσι διπετέος ποταμοῖο / βέβρυχε μέγα κύμα».

128 (3) διπετεῖς οὖν λέγει τοὺς ποταμοὺς τοὺς ἐκ Διὸς γεγεννημένους· τῷ γὰρ πεσεῖν ἀντὶ τοῦ γεννᾶσθαι χρῆται· «ὅστις ἐπ' ἡματι τῷδε πέσῃ μετὰ ποσὶ γυναικός».

129 (3) ἀλλαχοῦ δὲ ἔφη ἀντὶ τοῦ διπετοῦς· «Ἐάνθου δινήεντος, ὃν ἀθάνατος τέκετο Ζεὺς». τοῦτο δὲ ὅτι φύσει οἱ ποταμοὶ ἐκ Διὸς πληροῦνται, ὥς που ἔφη «καὶ σφιν Διὸς ὄμβρος ἀέξει». ὦ λόγῳ καὶ τὰς Νύμφας τοῦ Διὸς θυγατέρας λέγει· «Νύμφαι κρηναῖαι, κοῦραι Διός», ἔτι «Νύμφαι ὀρεστιάδες κοῦραι Διός», ἐπειδὴ καὶ τὰ ἐν τοῖς ὄρεσι φυτὰ τῷ τοῦ Διὸς ὕδατι τρέφεται. Ζηνόδωρος δὲ διπετῇ τὸν διαυγῇ ἀποδίδωσι· διὰ τοῦτο καὶ γράφει διειπετῇ διὰ τῆς εἰ διφθόγγου. «Οὐ γὰρ ἔσαν λιμένες νηῶν ὀχοί, οὐδ' ἐπιωγαί».

130 (3) τίνι διεννηνόχασιν ἐπιωγαί τῶν λιμένων καὶ πόθεν τοῦνομα προσέβαλέ τις; ἔφη οὖν ὅτι «ἰωήν» τὴν πνοὴν λέγει, ὥς που εἴρηκεν· «ἐξ ἀνέμοιο πολυπλάγκτοιο ἰωῆς», ποιήσας ἀπὸ τοῦ ἄειν, ὃ σημαίνει τὸ πνεῖν. ὅθεν, ἐπειδὴ καὶ ἐπὶ τοῦ φωνεῖν καταχρηστικῶς ἔφη «αὔε δ' ἐταίρους», καὶ τὴν φωνὴν «ἰωήν» κέκληκε· «τὸν δ' αἶψα περὶ φρένας ἤλυθ' ἰωή», [καὶ τὸ «ἦυσεν» παρὰ τὸ ἄειν] καὶ μεταφορικῶς· «λεύσσω δὴ παρὰ νηυσὶ πυρὸς δηΐοιο ἰωήν». κυρίως οὖν τῆς πνοῆς ἰωῆς οὕσης καὶ τοῦ ἄγνυσθαι σημαίνοντος τὸ κλᾶσθαι, εἴρηται· «Βορέω ὑπιωγῇ», ὅπου ἄγνυται ἡ πνοὴ τοῦ Βορέου.

131 (3) αἱ «ἐπιωγαί» οὖν ῥηθήσονται τόποι ἀλίμενοι μὲν, δυνάμενοι δὲ διὰ τὴν ἀπὸ τῶν ἀνέμων σκέπην δέξασθαι νῆας. Πρὸς τοὺς ἀδυναμίαν Ὀμήρου κατηγοροῦντας ἐκ τοῦ πολλάκις τὰς αὐτὰς ῥήσεις ποιεῖν ἢ λέγοντας τοὺς τε ἐκπέμποντας καὶ τοὺς πεμπομένους ἀγγέλους καὶ κήρυκας ἢ διηγουμένους πράξεις ἢ λόγους ῥηθέντας πρότερον, ἄξιον σημειοῦσθαι ὅτι ποικίλλων αὐτὸς ἑαυτὸν ἄλλως καὶ ἄλλως ἐρμηνεύει διὰ δύναμιν.

132 (3) οἷον εἰπὼν τὸ «ξυνὸς Ἐνυάλιος» καὶ ἐξηγησάμενος πῶς κοινός «καὶ τε κτανέοντα κατέκτα», ἄλλως τοῦτο λέγων φησὶν· «ἢ τ' ἔβλητ' ἢ τ' ἔβαλλ' ἄλλον», καὶ πάλιν ἄλλως «ἢ κε φέρῃσι μέγα κράτος, ἢ κε φεροίμην», «ἔλοιμί κεν ἢ κεν ἀλοίην», καὶ πάλιν «νίκη δ' ἐπαμείβεται ἄνδρας». πάλιν τὸ τειχίσαι πόλιν καὶ κύκλῳ περιβαλεῖν τὸ τεῖχος καὶ ὅλως τὰ κυκλοτερῶς συνέχοντά τι ἐρμηνεύων, λέγει· «ἀμφὶ δὲ τεῖχος ἔλασσε πόλει» καὶ «περὶ δ' ἔρκος ἔλασσε» καὶ «ἦλασε τάφρον ἐπ' αὐτῷ», εἴτ' ἄλλως ἐρμηνεύων φησὶ «τεῖχος ἐς ἀμφίχυτον», τὸ πέριξ κεχυμένον.

133 (3) καὶ ἐπ' οἴκου κύκλῳ περιέχοντος· «περὶ δὲ κλισίῃ θέε πάντη», ὥς τὸ «περὶ δὲ χρύσεος θέε πόρκης», καὶ ἄλλως «ἐν δὲ μετώπῳ / λευκὸν σῆμ' ἐτέτυκτο περίτροχον ἥντε μήνη». ὅρα δὲ ἄλλων ὀνομάτων ἀφθονίαν ἐν ἐνὶ καὶ ταῦτῳ μέρει· «ἄνδρα» φησὶ «βαλὼν» καὶ ἐπάγει «τὸν δὲ σκότος ὅς' ἐκάλυψεν», εἴτ' «Ἄξυλον δ' ἄρ' ἔπεφνε» καὶ ἐπιφέρει «ἀλλ' ἄμφω θυμὸν ἀπηύρα»,

ἔπειτ' ἄλλως «Δρῆσόν τ' Εὐρύαλος καὶ Ὀφέλτιον ἐξενάριζεν», εἴτα «καὶ μὲν τῶν ὑπέλυσε μένος», αὖθις «Ἀστύαλον δ' ἄρ' ἔπεφνεν», ἔπειτα «Ἀντίλοχος δ' Ἄβληρον ἐνήρατο», μεθ' ἃ ἐπιφέρει «Φύλακον δ' ἔλε Λήϊτος ἥρως», εἴτα ἀνάπαλιν «Ἄδρηστον δ' ἄρ' ἔπειτα βοὴν ἀγαθὸς Μενέλαος / ζῶν ἔλεν», ἔπειτα ἐξ ὑπαρχῆς «τὸν δὲ κρείων Ἀγαμέμνων / οὔτα κατὰ λαπάρην», ἔπειτα ὁ Νέστωρ φησὶν· «ἀλλ' ἄνδρας κτείνωμεν».